

ಮಾನವ ಗಂಡೋತ್ರಿ



ಸಂವಹನ ಮತ್ತು ಪತ್ರಿಕೋದ್ಯಮ ವಿದ್ಯಾರ್ಥಿಗಳ ಪ್ರಾಯೋಗಿಕ ಪತ್ರಿಕೆ

www.uni-mysore.ac.in

ಸಂಚಿಕೆ-9

ಸಂಪುಟ-44

ಡಿಸೆಂಬರ್ 12 ಶುಕ್ರವಾರ 2014

ಮೈಸೂರು

ಸಕರಾತ್ಮಕ ಸುದ್ದಿಗೆ ಕರೆ : ಡಾ.ಸಲೀಂ

ಮೈಸೂರು: ನಕರಾತ್ಮಕ ಸುದ್ದಿಗೆ ಪ್ರಾಮುಖ್ಯತೆ ಕೊಡುವುದು ಅಪ್ರಬುದ್ಧ ಸಮಾಜದ ಲಕ್ಷಣ. ಹಾಗಾಗಿ ಸಕರಾತ್ಮಕವಾಗಿ ಸಮಾಜವನ್ನು ಬಿಂಬಿಸಬೇಕು ಎಂದು ಮೈಸೂರಿನ ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿ ಡಾ.ಸಲೀಂ ಅಭಿಪ್ರಾಯ ಪಟ್ಟರು.

ಮೈಸೂರು ವಿಶ್ವವಿದ್ಯಾನಿಲಯದ ಸಂವಹನ ಮತ್ತು ಪತ್ರಿಕೋದ್ಯಮ ವಿಭಾಗವು ಏರ್ಪಡಿಸಿದ್ದ 'ಮಾದರಿ ಪತ್ರಿಕಾಗೋಷ್ಠಿ'ಯಲ್ಲಿ ಅವರು ಕಾರ್ಯಕ್ರಮವನ್ನು ಉದ್ದೇಶಿಸಿ ಮೇಲಿನಂತೆ ನುಡಿದರು. ಮೈಸೂರಿನಲ್ಲಿ ಜನರ ಜೀವನವನ್ನು ಸುಲಲಿತಗೊಳಿಸಲು ಶ್ರಮಿಸುತ್ತಿದ್ದೇವೆ. ಮಾದರಿಗಳಲ್ಲಿ ಹೆಚ್ಚಾಗಿ ಅಪರಾಧ ಸುದ್ದಿಗಳೇ ಹೆಚ್ಚಾಗಿ ಬಿಂಬಿತವಾಗುತ್ತಿರುವುದರಿಂದ ಅಪರಾಧ ಸುದ್ದಿ ಹೆಚ್ಚು ಪ್ರಾಮುಖ್ಯತೆ ಪಡೆದುಕೊಳ್ಳುತ್ತಿದೆ. ಜನರು ಸಹಜವಾಗಿ ನಕರಾತ್ಮಕ ಸುದ್ದಿಯ ಬಗ್ಗೆ ಗಮನಹರಿಸುತ್ತಾರೆ.

ಪೊಲೀಸರು ಜನರ ಜೊತೆ ಸರಿಯಾಗಿ ನಡೆದುಕೊಳ್ಳುವುದಿಲ್ಲ ಎಂಬ ಪ್ರಶ್ನೆಗೆ ಅವರು ಬ್ರಿಟೀಷರ ಸರ್ಕಾರದಲ್ಲಿ ಪೊಲೀಸ್ ಪಡೆ ರೂಪುಗೊಂಡಿತು. ಅವರು ಇದ್ದದ್ದು ಜನರನ್ನು ಬೆದರಿಸುವುದಕ್ಕೆ ಎಂಬ ಮನೋಭಾವನೆ ಮುಂದುವರಿದಿದೆ. ಆದರೆ ಒಂದು ಹಂತಕ್ಕೆ ಈ ವ್ಯವಸ್ಥೆ ಬದಲಾಗಿದೆ, ನಾವು ಜನರ ಸೇವೆ ಮಾಡಲು ಶ್ರಮಿಸುತ್ತಿದ್ದೇವೆ ಎಂದರು.

ಮೈಸೂರು ನಗರ ದಿನೇ ದಿನೇ ಬೆಳೆಯುತ್ತಿದೆ ಕೇವಲ ಒಂದು ಮಹಿಳಾ ತಾಣ ಯಾಕೆ ಇದೆ? ಎಂಬ ಪ್ರಶ್ನೆಗೆ ಅವರು ಮಹಿಳಾ ಪೊಲೀಸರ ಅಭಾವ ಇದೆ. ಎಲ್ಲಕ್ಕಿಂತ ಹೆಚ್ಚಾಗಿ ಸಮಾನತೆ ಮಾಡಬೇಕು. ಬೆಂಗಳೂರಿನ ಜನಸಂಖ್ಯೆ ಒಂದು ಕೋಟಿ ಹತ್ತು ಲಕ್ಷ ಇದೆ. ಆದರೆ ಅಲ್ಲಿರುವುದು ಎರಡು ಮಹಿಳಾ ಪೊಲೀಸ್ ತಾಣ ಎಂದು ಹೇಳಿದರು.

ಕಾರ್ಯಕ್ರಮದಲ್ಲಿ ವಿಭಾಗದ ಅಧ್ಯಕ್ಷರಾದ ಡಾ|| ನಿರಂಜನವಾನ್, ಪ್ರಾಧ್ಯಾಪಕರಾದ ಡಾ|| ಎನ್ ಉಷಾರಾಣಿ, ಡಾ|| ಸಿ ಕೆ ಪುಟ್ಟಸ್ವಾಮಿ, ಡಾ|| ಎಂ ಎಸ್ ಸಪ್ಪ ಹಾಗೂ ಡಾ|| ಎನ್ ಮಮತ, ಸಂಶೋಧನಾ, ಪ್ರಥಮ ಹಾಗೂ ದ್ವಿತೀಯ ಪತ್ರಿಕೋದ್ಯಮ ವಿದ್ಯಾರ್ಥಿಗಳು ಹಾಜರಿದ್ದರು.

ಮಣಿಕಂಠ.ಕೆ.ಸಿ

ಗ್ರಾಮೀಣ ಪ್ರಗತಿಯಾದರೇ ದೇಶದ ಅಭಿವೃದ್ಧಿ ಸಾಧ್ಯ: ಉಮಾಶಂಕರ್

ಪ್ರತಿಯೊಂದು ಹಳ್ಳಿಗಳ ಜನರ ಪ್ರಗತಿಯಾದರೇ ಮಾತ್ರ ದೇಶದ ಅಭಿವೃದ್ಧಿ ಸಾಧ್ಯ ಎಂದು ಭಾರತೀಯ ರಿಸರ್ವ್ ಬ್ಯಾಂಕ್ ನ ಕರ್ನಾಟಕ ವೃತ್ತದ ಪ್ರಾದೇಶಿಕ ನಿರ್ದೇಶಕ ಉಮಾಶಂಕರ್ ಇಂದು ವ್ಯಕ್ತಪಡಿಸಿದರು.

ಕರ್ನಾಟಕ ರಾಜ್ಯ ಮುಕ್ತ ವಿವಿಂಯ ವಾಣಿಜ್ಯ ಮತ್ತು ನಿರ್ವಹಣಾಶಾಸ್ತ್ರ ಅಧ್ಯಯನ ಮತ್ತು ಸಂಶೋಧನಾ ವಿಭಾಗಗಳ ಸಂಯುಕ್ತ ಶ್ರಮದಲ್ಲಿ ಮುಕ್ತಗಂಗೋತ್ರಿಯ ಕಾವೇರಿ ಸಭಾಂಗಣದಲ್ಲಿ ಆಯೋಜಿಸಿರುವ ವಿತ್ತೀಯ ಸೇರ್ಪಡೆಯಿಂದ ಸದೃಢ ಅಭಿವೃದ್ಧಿ ಎಂಬ ವಿಷಯ ಕುರಿತು ಎರಡು ದಿನಗಳ ರಾಷ್ಟ್ರೀಯ ಸಮ್ಮೇಳನವನ್ನು ಶನಿವಾರ ಉದ್ಘಾಟಿಸಿ ಮಾತನಾಡಿದರು.

ದೇಶದ ಅಭಿವೃದ್ಧಿಯಲ್ಲಿ ಆರ್ಥಿಕ ಒಳಗೊಳ್ಳುವಿಕೆ ಬಹುಮುಖ್ಯ ಪಾತ್ರ ವಹಿಸಲಿದ್ದು ಭಾರತದಲ್ಲಿನ ಜನಸಂಖ್ಯೆಗೆ ಅನುಗುಣವಾಗಿ ಉದ್ಯೋಗ ಸೃಷ್ಟಿಯಾಗಬೇಕು. ಪ್ರತಿಯೊಂದು ಹಳ್ಳಿ ಜನರಿಗೂ ಉದ್ಯೋಗ ಸೃಷ್ಟಿಯಾಗಬೇಕು. ಪ್ರತಿಯೊಬ್ಬರಿಗೂ ಉದ್ಯೋಗ ಕಲ್ಪಿಸದೆ ಬಡತನ ನಿವಾರಣೆ ಸಾಧ್ಯವಾಗುವುದಿಲ್ಲ ಇದರಿಂದಾಗಿ



ವೇದಿಕೆಯಲ್ಲಿ ಪ್ರೊ. ಕೆ. ವೈಯಣ್ಣರಾವ್, ಡಿ.ವಿ. ವೆಂಕಟಾಚಲಪತಿ, ಪ್ರೊ ಎಂ ಜಿ ಕೃಷ್ಣನ್, ಮೈವಿವಿಯ ಕುಲಪತಿ ಡಾ ಕೆ ಎಸ್ ರಂಗಪ್ಪ ಇದ್ದು ಚಿತ್ರ-ಮಂಜುನಾಥ್ ಎಂ ಸಮಾಜ ವಿರೋಧಿ ಚಟುವಟಿಕೆಗಳು ಹೆಚ್ಚಿವೆ. ಇಂತಹ ಸನ್ನಿವೇಶಗಳ ನಿರ್ಮಾಣ ಸುಸ್ಥಿರ ಅಭಿವೃದ್ಧಿಗೆ ಮಾರಕವಾಗಲಿದೆ ಎಂದು ಅಭಿಪ್ರಾಯಪಟ್ಟರು.

ಇಂದಿನ ಯುವಜನತೆ ಹೆಚ್ಚಾಗಿ ಮಾಹಿತಿ ತಂತ್ರಜ್ಞಾನದ ಉದ್ಯೋಗಗಳತ್ತ ಒಲವು ತೋರುತ್ತಿದ್ದು, ಸಾಂಪ್ರದಾಯಿಕ ಉದ್ಯೋಗಗಳನ್ನು ಮರೆಯುತ್ತಿದ್ದಾರೆ. ಕೇವಲ ಹೆಚ್ಚಿನ ವೇತನವನ್ನೇ ಅವಲಂಬಿಸಿದರೆ ಮುಂದಿನ ದಿನಗಳಲ್ಲಿ ಆಹಾರ ಉತ್ಪಾದಿಸುವವರು ಬಟ್ಟೆ ತಯಾರಿಸುವವರು ಯಾರು? ಎಂದು ಪ್ರಶ್ನಿಸಿದರು. ಆದ್ದರಿಂದ ಕೃಷಿ ಸಣ್ಣ ಹಾಗೂ ಮಧ್ಯಮ ಉದ್ಯಮಗಳಿಗೂ ಆಧ್ಯತೆ ನೀಡಿ

ಗ್ರಾಮೀಣ ಜನರನ್ನು ಮೇಲೆತ್ತಬೇಕು ಆಗ ಮಾತ್ರ ದೇಶದ ಸುಸ್ಥಿರ ಅಭಿವೃದ್ಧಿ ಸಾಧ್ಯ ಎಂದರು. ದೇಶದ ಬೆನ್ನಲುಬಾಗಿರುವ ಕೃಷಿಯನ್ನು ಆಧುನಿಕರಣಗೊಳಿಸಿ, ದೇಶದ ಸಾಂಪ್ರದಾಯಿಕ ಕೃಷಿ ಬೇಸಾಯದ ಜೊತೆ ಜೊತೆಯಲ್ಲೇ ಆಧುನಿಕ ಬೇಸಾಯ ಪದ್ಧತಿಯನ್ನು ಅನುಸರಿಸುವಂತೆ ಪ್ರೇರೇಪಿಸಬೇಕು. ಕಳೆದ ಒಂದು ವರ್ಷದಲ್ಲಿ ದೇಶದ ವಿವಿಧೆಡೆ ೫,೨೦೦ ಹೊಸಬ್ಯಾಂಕ್ ಶಾಖೆಗಳನ್ನು ತೆರೆದಿದೆ, ಇದರಲ್ಲಿ ೪,೬೦೦ ಶಾಖೆಗಳು ಗ್ರಾಮೀಣ ಭಾಗದಲ್ಲಿ ಸ್ಥಾಪಿಸಲಾಗಿದೆ, ೨,೪೨ ಮಿಲಿಯನ್ ಜನರು ಖಾತೆಹೊಂದಿದ್ದು ೨೦೧೬ರ ವೇಳೆಗೆ ೬.೨ ಮಿಲಿಯನ್ ಹೊಸ

ಖಾತೆಗಳನ್ನು ತೆರೆಯುವ ಗುರಿಯಿದೆ ಎಂದು ತಿಳಿಸಿದರು.

ಗ್ರಾಮೀಣ ಮಟ್ಟದ ಬ್ಯಾಂಕ್‌ಗಳು ಜನರ ರೈತರ ಅನುಕೂಲತೆಗೆ ಕೃಷಿ ಸಾಲಗಳನ್ನು ನೀಡುವುದರಿಂದ ರೈತರಿಗೆ ಕಡಿಮೆ ಬಡ್ಡಿ ದರದಲ್ಲಿ ಕೃಷಿಗೆ ಅನುಕೂಲವಾಗುವಂತಹ ವ್ಯವಸ್ಥೆಯನ್ನು ಮಾಡುವ ರೀತಿಯಲ್ಲಿ ಬ್ಯಾಂಕ್ ಸೇವೆ ಸಲ್ಲಿಸಬೇಕು. ಇದರಿಂದ ರೈತರು ಹೆಚ್ಚು ಬಡ್ಡಿಯನ್ನು ಒಳಗೊಂಡ ಬ್ಯಾಂಕ್‌ಗಳಲ್ಲಿ ಸಾಲವನ್ನು ಮಾಡುವುದು ತಪ್ಪುತ್ತದೆ ಎಂದರು.

ಸಮ್ಮೇಳನದ ಅಂಗವಾಗಿ ಹೊರ ತಂದಿರುವ ಸ್ಮರಣ ಸಂಚಿಕೆಯನ್ನು ಆಂಧ್ರಪ್ರದೇಶದ ಆಚಾರ್ಯ ನಾಗರ್ಜುನ ವಿವಿಯ ಪ್ರೊ. ಕೆ. ವೈಯಣ್ಣರಾವ್ ಬಿಡುಗಡೆ ಮಾಡಿದರು. ಕೈಪಿಡಿಯನ್ನು ವಿಕಾಸ್ ಗ್ಲೋಬಲ್ ಸಲ್ಯೂಷನ್ಸ್ ಮುಖ್ಯಸ್ಥ ಡಿ.ವಿ. ವೆಂಕಟಾಚಲಪತಿ ಬಿಡುಗಡೆಗೊಳಿಸಿದರು. ಮುಕ್ತ ವಿವಿ ಕುಲಪತಿ ಪ್ರೊ. ಎಂ. ಜಿ. ಕೃಷ್ಣನ್ ಅಧ್ಯಕ್ಷತೆ ವಹಿಸಿದ್ದರು. ಹಾಗೂ ಸಂಘಟನಾ ಕಾರ್ಯದರ್ಶಿ ಡಾ. ಎಚ್ ರಾಜೇಶ್ವರಿ ಶ್ರೀನಿವಾಸ ಹಾಗೂ ಅಧ್ಯಾಪಕ ವರ್ಗದವರು ಉಪಸ್ಥಿತರಿದ್ದರು.

ಉಪ್ಪಾರ ಪ್ರಭುಕುಮಾರ

ಎಲ್ಲಾ ಕ್ಷೇತ್ರಗಳಲ್ಲೂ ಖಾಸಗೀಕರಣ ಅಪಾಯಕಾರಿ : ಅಮೀನ್ ಮಟ್ಟು

ಮೈಸೂರು ಡಿ 7: ಎಲ್ಲಾ ಕ್ಷೇತ್ರಗಳನ್ನು ಖಾಸಗೀಕರಣ ಮಾಡುತ್ತಿರುವುದು ಅಪಾಯಕಾರಿಯಾದ ವಿಷಯ. ಇದು ಪ್ರಜಾಪ್ರಭುತ್ವವನ್ನು ದುರ್ಬಲಗೊಳಿಸುತ್ತದೆ ಎಂದು ಮುಖ್ಯಮಂತ್ರಿಗಳ ಮಾಧ್ಯಮ ಸಲಹೆಗಾರ ದಿನೇಶ್ ಅಮೀನ್ ಮಟ್ಟು ಕಳವಳ ವ್ಯಕ್ತಪಡಿಸಿದರು.

ಮಾನಸಗಂಗೋತ್ರಿಯ ಮಾನವಿಕ ಸಭಾಂಗಣದಲ್ಲಿ ಬಹುಜನ ವಿದ್ಯಾರ್ಥಿ ಸಂಘವು ಭಾನುವಾರ ಆಯೋಜಿಸಿದ್ದ "ವಿದ್ಯಾರ್ಥಿಗಳು ತಮ್ಮ ಹಕ್ಕುಗಳಿಗಾಗಿ ಹೋರಾಟ ಮಾಡುವುದು ತಪ್ಪಾ?" ಎಂಬ ರಾಜ್ಯವ್ಯಾಪ್ತ ವಿಚಾರಸಂಕೀರ್ಣವನ್ನು ಅವರು ಉದ್ಘಾಟಿಸಿ ಮಾತನಾಡಿದರು.

ಕೋಮುವಾದ, ಜಾಗತೀಕರಣಕ್ಕೆ ರೈತರು, ಬಡವರು, ಹಿಂದೂಳಿದರ್ವರ್ಗದವರು, ಅಲ್ಪಸಂಖ್ಯಾತರು ಬಲಿಪತು ಆಗಿದ್ದಾರೆ. ಇದರಿಂದ ಈಗಿನ ಯುವ ಜನರು



ದಿನೇಶ್ ಅಮೀನ್ ಮಟ್ಟು ಇತರರು ಕಾರ್ಯಕ್ರಮ ಉದ್ಘಾಟಿಸುತ್ತಿರುವುದು

ದಿಕ್ಕಿಟ್ಟ ಪರಿಸ್ಥಿತಿ ಎದುರಿಸುತ್ತಿದ್ದಾರೆ. ಎಲ್ಲಾ ಕ್ಷೇತ್ರಗಳನ್ನು ಖಾಸಗೀಕರಣಮಾಡುತ್ತಿರುವುದು ಅಪಾಯಕಾರಿಯಾದದ್ದು. ಇದರ ವಿರುದ್ಧ ಹೋರಾಟ ಮಾಡುವುದು ತಪ್ಪು ಎಂಬ ಭಾವನೆ ಹಲವರಲ್ಲಿ ಬಂದಿದೆ. ಆದರೆ ಹೋರಾಟ ಮಾಡುವುದು ಸಂವಿಧಾನ ಬದ್ಧ ಹಕ್ಕು. ಪ್ರಜಾಪ್ರಭುತ್ವ ವ್ಯವಸ್ಥೆಯಲ್ಲಿ ಹೋರಾಟದ ಮೂಲಕ

ನ್ಯಾಯ ಪಡೆಯಬೇಕಿದೆ. ಯುವಜನತೆ ಇತಿಹಾಸವನ್ನು ತಿಳಿದರೆ ಮಾತ್ರ ಅವರಿಗೆ ಮುಂದಿನ ಅವರ ಜೀವನವನ್ನು ರೂಪಿಸಿಕೊಳ್ಳಲು ದಾರಿಯಾಗುತ್ತದೆ ಎಂದು ಅಭಿಪ್ರಾಯಪಟ್ಟರು

ಈಗಿನ ಸಮಾಜದಲ್ಲಿ ಸಜ್ಜನ ಆಗುವುದು ಬಹಳ ಸುಲಭ. ಅಪರಾಧಿಯೊಬ್ಬ ಧಾರ್ಮಿಕ ಕಾರ್ಯಗಳಲ್ಲಿ ಹೆಚ್ಚಾಗಿ ತೊಡಗಿಕೊಂಡರೆ

ಆತ ಸಜ್ಜನ ಆಗುತ್ತಾನೆ. ಅಪರಾಧಿಗಳ ಹಣದಿಂದ ಧರ್ಮ ಕೇಂದ್ರಗಳು ಉದ್ಧಾರವಾಗಿವೆ. ಬಡವರ ಹಣದಿಂದ ಧಾರ್ಮಿಕ ಕೇಂದ್ರಗಳ ಉದ್ಧಾರ ಸಾಧ್ಯವಿಲ್ಲ ಎಂದು ಅವರು ಮಾರ್ಮಿಕವಾಗಿ ಹೇಳಿದರು.

ವಾಸ್ತವಿಕ ಭಾಷಣ ಮಾಡಿದ ಬಿಬಿಎಸ್ ಮುಖಂಡ

ಆರ್.ಎಸ್.ಸಂದೀಪ್. ಸಮಾಜ ಕಲ್ಯಾಣ ಸಚಿವ ಆಂಜನೇಯ ಅವರು ಹಾಸ್ಟೆಲ್‌ಗಳನ್ನು ನಿಷೇಧಿತ ಪ್ರದೇಶವನ್ನಾಗಿ ಘೋಷಿಸುವುದಾಗಿ ಹೇಳಿದ್ದಾರೆ. ಹಾಗಾದರೆ ಹಾಸ್ಟೆಲ್ ಎಂದರೆ ಜೈಲಾ? ವಿದ್ಯಾರ್ಥಿಗಳು ಭಯೋತ್ಪಾನ್, ನಕ್ಸಲ್ ಚಟುವಟಿಕೆ, ದೇಶದ್ರೋಹ ಕಲಸ ಮಾಡುತ್ತಿದ್ದಾರೆ ಎಂಬ ಪ್ರಶ್ನಿಸಿದರು.

ಸಂಸದ ಆರ್.ಧ್ರುವನಾರಾಯಣ್ ಹಾಸ್ಟೆಲ್‌ಗಳಿಗೆ ವಿದ್ಯಾರ್ಥಿ ಸಂಘಟನೆಗಳು ಪ್ರವೇಶಿಸದಂತೆ ಎಚ್ಚರ ವಹಿಸುವಂತೆ ಅಧಿಕಾರಿಗಳಿಗೆ ಸೂಚಿಸಿದ್ದಾರೆ. ಹಾಗಾದರೆ ವಿದ್ಯಾರ್ಥಿಗಳು ತಮ್ಮ ಹಕ್ಕುಗಳಿಗಾಗಿ ಹೋರಾಡುವುದು ತಪ್ಪಾ? ಎಂದು ಪ್ರಶ್ನಿಸಿದ ಅವರು, ಹಾಸ್ಟೆಲ್‌ಗಳಿಗೆ ಸರ್ಕಾರ ಮೂಲಭೂತ ಸೌಕರ್ಯ ಕಲ್ಪಿಸಬೇಕೆಂದು ಆಗ್ರಹಿಸಿದರು.

ಮೂರನೇ ಪುಟಕ್ಕೆ


ಜೀವನ ದೀಪ-
ನೀವು ನೀವಾಗಿರಿ, ನಿಮ್ಮ ಅನಿಸಿಕೆಗಳನ್ನು ದಿಟ್ಟವಾಗಿ ಅಭಿವ್ಯಕ್ತಿಸಿ, ನಿಮ್ಮ ಮೇಲೆ ನಿಮಗೆ ನಂಬಿಕೆ ಇರಲಿ ಬೇರೆಯವರನ್ನ ನಕಲು ಮಾಡಬೇಡಿ.
-ಬ್ರೂಸ್ ಲೀ

ಸಂಪಾದಕರ ಮಂಡಳಿ
ಪ್ರಧಾನ ಸಂಪಾದಕರು : ಪ್ರೊ. ನಿರಂಜನವಾನ್ಶಿ
ಸಂಪಾದಕರು : ಡಾ|| ಸಿ ಕೆ ಪುಟ್ಟಸ್ವಾಮಿ
ವಿದ್ಯಾರ್ಥಿ ಸಂಪಾದಕರು: ಮಣಿಕಂಠ ಕೆ ಸಿ.
ಉಪ್ಪಾರ ಪ್ರಭುಕುಮಾರ್, , ತಿಮ್ಮೇಗೌಡ ಎಂ ಜಿ, ಸುನೀಲ್ ಬಿ ಎನ್
ಪುಟ ವಿನ್ಯಾಸ : ಸುನೀಲ್ ಬಿ ಎನ್
ತಾಂತ್ರಿಕ ಸಹಾಯ : ಶ್ರೀನಾಥ್ ಅರಸ್

ಸಂಪಾದಕೀಯ
ವಿರಾಮ ಹಾಕುವುದೆಂದು....

ಯಾವ ಸರ್ಕಾರ ಆಳಿದರೇನು ಈ ಪ್ರಜಾಪ್ರಭುತ್ವದ ಪ್ರಜೆಗಳು ಮಾತ್ರ ಭರವಸೆ ಹುನ್ನಾರಗಳನ್ನು ಕೇಳಿ ಕೇಳಿ ಜೈಕಾರ ಹಾಕುವುದು, ಭರವಸೆಗಳು ಹಾಗೆ ಉಳಿದರೆ ಮತ್ತೆ ಅದಕ್ಕು ವಿರೋಧ ಪಕ್ಷಗಳ ಪ್ರತಿಭಟನೆ, ಮುಷ್ಕರ ಸರ್ವಸಾಮಾನ್ಯ. ಮಾಧ್ಯಮಗಳಲ್ಲಿ ಒಂದಷ್ಟು ಅವರು ಇವರನ್ನು ತೆಗಳುವುದು, ಇವರು ಅವರನ್ನು ತೆಗಳುವುದು ಆದ್ರೆ ಬಹುದೊಡ್ಡ ಸಮಸ್ಯೆಗಳಾದ ಗಡಿ ಉಲ್ಲಂಘನೆ, ಉಗ್ರರ ದಾಳಿ, ನಕ್ಸಲರ ವಿದ್ವಂಸಕ ಕೃತ್ಯಗಳಿಗೆ ಎಂದು ಕೂಡ ವಿರಾಮ ಬೀಳಲೇ ಇಲ್ಲ.

ಕಳೆದ ವರ್ಷ ಮಧ್ಯಪ್ರದೇಶದ ಖಾಂಡ್ವಾ ಜೈಲಿನಿಂದ ಪರಾರಿಯಾಗಿದ್ದ ಐವರು ಐಎಸ್‌ಐ ಸೆಮಿ ಉಗ್ರರು ಕರ್ನಾಟಕ, ಮಹಾರಾಷ್ಟ್ರ ಹಾಗೂ ರಾಜಸ್ಥಾನದಲ್ಲಿ ವಿದ್ವಂಸಕ ಕೃತ್ಯಗಳನ್ನೆಸಗಲು ಸಂಚು ರೂಪಿಸಿದ್ದಾರೆ ಎಂಬ ಆತಂಕಕಾರಿ ಮಾಹಿತಿಯೊಂದು ಕೇಂದ್ರ ಗುಪ್ತಚರ ಇಲಾಖೆಯಿಂದ ಬಹಿರಂಗಗೊಂಡಿದೆ. ಹಾಗೆ ಈ ಮೂರು ರಾಜ್ಯಗಳಲ್ಲಿ ಹೈ ಅಲರ್ಟ್ ಘೋಷಿಸಲಾಗಿದ್ದು, ಭದ್ರತೆ ಹೆಚ್ಚಿಸುವಂತೆ ಸೂಚಿಸಲಾಗಿದೆ. ಇದನ್ನು ಅರಿತ ಅವರ ಟಾರ್ಗೆಟ್ ಬದಲಾದರೆ ಮತ್ತೆ ಯಾವ ಸೂಚನೆ ಸಾಧ್ಯವೆಂಬುದು ತಿಳಿಯದ ವಿಷಯ. ಈ ವರ್ಷದ ನವೆಂಬರ್ ಅಂತ್ಯದವರೆಗೆ ನಕ್ಸಲ್ ಹಾವಳಿಯಿಂದ 7 ರಾಜ್ಯಗಳಲ್ಲಿ 71 ಭದ್ರತಾ ಸಿಬ್ಬಂದಿ 197 ನಾಗರಿಕರು ಸಾವಿಗೀಡಾಗಿದ್ದಾರೆ. ದೇಶದ ಅಭದ್ರತೆ ಎಷ್ಟಿದೆ ಎಂಬುವುದಕ್ಕೆ ಇದೊಂದು ಉತ್ತಮ ನಿದರ್ಶನ. ಅಧಿಕಾರ ಚುಕ್ಕಾಣಿ ಹಿಡಿಯುವ ಮುನ್ನ ಪ್ರಧಾನ ಮಂತ್ರಿ ಮೋದಿಯವರ ಪಾಕ್ ಉಗ್ರರ ದಾಳಿಯನ್ನು ಮನ್ನಿಸದೆ ಪ್ರತಿದಾಳಿಗೆ ಸಿದ್ಧವೆಂಬ ಅವರ ನಿರ್ಧಾರಗಳು ಮಾಧ್ಯಮಗಳಲ್ಲಿ ಹರಿದಾಡುವಾಗ ದೇಶದ ಯುವಜನತೆಯಲ್ಲಿ ಎಲ್ಲಿಲ್ಲದ ಉತ್ಸುಕತೆ. ಈಗ ಅವರು ಸುಮ್ಮನಿರುವ ಕಾರಣವೇನೆಂಬುದು ತಿಳಿಯದು. ಹೀಗೆ ಸುಮ್ಮನಿದ್ದರೆ ಅಭದ್ರತೆಯ ಸಮಸ್ಯೆ ಹೆಚ್ಚುವುದರಿಂದ ಕೈಕಟ್ಟಿ ಕೂರುವ ಚಾಳಿಯನ್ನು ತೊರೆದು ಭಾರತದ ಸೇನೆಯ ಹಿರಿಮೆಯನ್ನು ಮೆರೆಯ ಬೇಕಿದೆ.



ಕೃಪೆ :ಅಂತರ್ಜಾಲ

ದೇಶದ ಅಭಿವೃದ್ಧಿ ಕ್ರೀಡೆಯನ್ನು ಹೊರತು ಪಡಿಸಿಯೇ..?

ಇಂಗ್ಲೀಷ್ ನಲ್ಲಿ “pleasures of Ignorence” ಎಂಬ ವಾಕ್ಯವಿದೆ. ಅಂದ್ರೆ ಯಾವುದೋ ಖುಷಿಯಿಂದ ಬೇರೆ ವಿಷಯದಲ್ಲಿ ಪೆದ್ದುತನ ತೋರಪಡಿಕೆ ಎಂಬುದು. ಬಹುಶಃ ನಮ್ಮ ಭಾರತದ ಕ್ರೀಡಾ ವಿಷಯದಲ್ಲೂ ಇದೇ ಕಥೆ ನಡೆದಿದೆ ಎಂದರೆ ತಪ್ಪಾಗಲಾರದು. ಆರ್ಥಿಕವಾಗಿ ಶ್ರೀಮಂತಿಕೆ ತೋರ್ಪಡಿಸಬಹುದು. ವೈಜ್ಞಾನಿಕವಾಗಿ ಇದೀಗ ಮಾಮ್‌ನ ಯಶಸ್ವಿ ಉದಾವಣೆಯನ್ನು ಗುರುತಿಸಬಹುದು, ಸಾಂಸ್ಕೃತಿಕವಾಗಿ ಕಲಾ ವೈಭವತೆ, ಇತಿಹಾಸ ಪ್ರಸಿದ್ಧತೆಗೆ ತಾಜ್‌ಮಹಲ್ ಹೀಗೆ ಹಲವು ಕಟ್ಟಡ ಕಲೆಗಳು ಬಿಂಬಿತವಾಗುತ್ತವೆ. ಆದ್ರೆ 127,02,70,000 ಜನಸಂಖ್ಯೆ ಹೊಂದಿರುವ ಭಾರತ ಪ್ರಪಂಚದ ಶೇಕಡ 17.31% ರಷ್ಟು ಮಾನವ ಸಂಪನ್ಮೂಲವಿದ್ದು ಏನನ್ನು ಸಾಧಿಸುತ್ತದೆ ಎಂಬುದು ತಿಳಿಯದ ವಿಷಯ. ಆದರೆ ನಾವು ಈ ಪ್ರಶ್ನೆಯನ್ನು ಕ್ರೀಡಾವಿಷಯಕ್ಕೆ ಮಾತ್ರ ಇಲ್ಲಿ ಉಪಯೋಗಿಸಬೇಕಾಗಿದೆ. ಹಾಗೆ ಈ ಪ್ರಶ್ನೆ ಹುಟ್ಟಲು ಕಾರಣ ಇತ್ತೀಚೆಗಷ್ಟೇ ದಕ್ಷಿಣ ಕೋರಿಯಾದ ಇಂಜಾನ್‌ನಲ್ಲಿ ಸೆಪ್ಟೆಂಬರ್ 19ರಿಂದ ಆಕ್ಟೋಬರ್ 4 ರವರೆಗೆ ಏಷಿಯನ್ ಗೇಮ್‌ನ ಕ್ರೀಡಾಕೂಟದಲ್ಲಿ ಬರೋಬ್ಬರಿ 39 ಕ್ರೀಡೆಗಳು 439 ಈವೆನ್ಸ್ ನಡೆಯಿತು. ಹಾಗೆ ಏಷಿಯನ್ ಗೇಮ್‌ನ ಸ್ಲೋಗನ್ ಏನು ಗೊತ್ತೇ “Diversity shine Here” ಎಂಬುದು. ಅಂದ್ರೆ “ ವೈವಿಧ್ಯತೆ ಹೊಳೆಯುವುದಿಲ್ಲ ” ಎಂದು. ನಮ್ಮ ಭಾರತ ಮಾತ್ರ ಅದ್ಯಾವ ರೀತಿಯಲ್ಲಿ ಗಮನ ಸೆಳೆಯಿತೋ ಏನೋ ಗೊತ್ತಿಲ್ಲ.

ಜನಸಂಖ್ಯೆ ಸದ್ಭಳಕೆಯ ಇಣುಕುನೋಟ

ಇನ್ನೆಲ್ಲಿ ಗಮನ ಸೆಳೆಯುವುದು ಪದಕ ಪಟ್ಟಿಯ ಮೊದಲನೇ ಸ್ಥಾನದಲ್ಲಿರುವುದು ಚೀನಾ. ಒಟ್ಟಾರೆ ಗಳಿಸಿದ ಪದಕ 342. ಇದರಲ್ಲಿ ಚಿನ್ನ 151, ಬೆಳ್ಳಿ 108, ಕಂಚು 83 ಇನ್ನು 2ನೇ ಸ್ಥಾನದಲ್ಲಿ ದಕ್ಷಿಣ ಕೋರಿಯಾವಿದ್ದು ಒಟ್ಟಾರೆ ಗಳಿಸಿದ ಪದಕ 234. ಇದರಲ್ಲಿ ಚಿನ್ನ 79, ಬೆಳ್ಳಿ 71, ಕಂಚು 84. ಆದ್ರೆ ಬೃಹತ್ ಭಾರತ ಪಡೆದ ಸ್ಥಾನ 8. ಕಳೆದ ಭಾರಿಯ ಏಷ್ಯನ್ ಕ್ರೀಡಾಕೂಟಕ್ಕೆ ಹೋಲಿಸಿದರೆ ಈ ಬಾರಿ ಇನ್ನು 8 ಪದಕಗಳನ್ನು ಗಳಿಸಬೇಕಾಗಿತ್ತು. ಆಫಾತಕಾರಿ ಪ್ರಶ್ನೆಯೆಂದರೆ ಭಾರತದ ಮಾನವ ಸಂಪನ್ಮೂಲದ ಸದ್ಭಳಕೆ ಎಷ್ಟರ ಮಟ್ಟಿದೆಯೆಂಬುದು. ಕಾರಣ ದಿನಾಂಕ 16/09/2014 ಕ್ಕೆ 136,67,70,000 ಜನಸಂಖ್ಯೆ

ಹೊಂದಿರುವ ಚೀನಾ 342 ಪದಕ ಗಳಿಸಿದರೆ ಕೇವಲ 9 ಕೋಟಿ ಜನಸಂಖ್ಯೆ ಕಡಿಮೆಯಿರುವ ಭಾರತ ಗಳಿಸಿದ್ದು 57 ಪದಕಗಳು ಮಾತ್ರ. ಚೀನಾಗೆ ಹೋಲಿಸಿದರೆ ಭಾರತ ಗಳಿಸಿದ ಪದಕಗಳು ಕೇವಲ 4/1 (ನಾಲ್ಕನೇ ಒಂದರಷ್ಟು) ರಷ್ಟು ಭಾಗಕ್ಕೂ ಸಮವಿಲ್ಲ. ಕ್ರೀಡೆಯಲ್ಲಿ ಭಾರತಕ್ಕೆ ಇಂತಹ ದುರಂತ ಸಂಗತಿ ಏಕಿದೆ?

ಹೋಗಿ ಬಿಡಿ. ಚೀನಾವನ್ನು ಪಕ್ಕಕ್ಕೆ ಸರಿಸಿ ನೋಡೋಣ. ದ.ಕೋರಿಯಾದ ಜನಸಂಖ್ಯೆ ಕೇವಲ 5,02,62,137. ಇದು ಕೊನೆಯ ಭಾರಿ ಜನಗಣತಿ ಆಧರಿಸಿ ಏಣಿಕೆ ಪ್ರಕಾರ. ಇಂಜಾನ್‌ನಲ್ಲಿ ನಡೆದ ಇದೇ ಏಷ್ಯನ್ ಕ್ರೀಡಾಕೂಟದಲ್ಲಿ ಗಳಿಸಿದ ಒಟ್ಟು ಪದಕಗಳು 234. ಭಾರತದ ಜನಸಂಖ್ಯೆಗೂ ದ.ಕೋರಿಯಾದ ಸಂಖ್ಯೆಯ ಅಂತರವನ್ನೊಮ್ಮೆ ಯೋಚಿಸಿ ನೋಡಿದರೆ ಆಶ್ಚರ್ಯವಾಗಬಹುದು. ಅಭಿವೃದ್ಧಿರಾಷ್ಟ್ರ ಎಂಬುದು ಆರ್ಥಿಕತೆಗೆ ಮಾತ್ರ ಸೀಮಿತವೇ..?

ಕಳೆದ ಜುಲೈ 23 ರಿಂದ ಆಗಸ್ಟ್ 03 ರ ವರೆಗೆ ಗ್ಲಾಸ್ಕೋದ ಸ್ಕಾಟ್ ಲ್ಯಾಂಡ್ ನಲ್ಲಿ ನಡೆದ ಕಾಮನ್‌ವೆಲ್ತ್ ಕ್ರೀಡಾಕೂಟದಲ್ಲೂ ಭಾರತದ ಪದಕದ ಪಾಲು 64. ಇದರಲ್ಲಿ ಚಿನ್ನ 15, ಬೆಳ್ಳಿ 30, ಕಂಚು 19. ಆದ್ರೆ ಭಾರತಕ್ಕಿಂತ ಕಡಿಮೆ ಜನಸಂಖ್ಯೆ ಹೊಂದಿದ ಇಂಗ್ಲೆಂಡ್ ಗಳಿಸಿದ ಒಟ್ಟಾರೆ ಪದಕಗಳು 174. ಇದು ಕೂಡ ಮುಖಭಂಗ ಗೊಳಿಸುವ ಒಂದು ಸಂಗತಿ ಎಂದರೆ ತಪ್ಪಾಗಲಾರದು. ಚಿನ್ನವನ್ನು ಸೇರಿನಲ್ಲಿ ಅಳೆಯುತ್ತಿದ್ದ ಬೃಹತ್ ಭಾರತ ಇಂದು 127 ಕೋಟಿ ಮಾನವ ಸಂಪನ್ಮೂಲವಿದ್ದರೂ ಕಡಿಮೆ ಜನಸಂಖ್ಯೆ ಹೊಂದಿರುವ ರಾಷ್ಟ್ರಗಳನ್ನು ಮಾನವ ಸಂಪನ್ಮೂಲ ಸದ್ಭಳಕೆಯಲ್ಲಿ ಹಿಂದಿಕ್ಕಲೂ ಸಾಧ್ಯವಿಲ್ಲ ಎಂಬ ಸತ್ಯಕ್ಕೆ ಕ್ರೀಡೆಯೆಂಬ ಪ್ರತಿಭೆ ಕೈಗನ್ನಡಿಯಾಗಿದೆ.

ಭಾರತದ ಕ್ರೀಡೆ ಹಾಕಿ. ಆದ್ರೆ ಪ್ರೋತ್ಸಾಹವಿರುವುದು ಹೆಚ್ಚಿನ ರೀತಿಯಲ್ಲಿ ಕ್ರಿಕೆಟ್‌ಗೆ ಮಾತ್ರ. ಕ್ರೀಡೆ ಎಂಬುದು ಕ್ರಿಕೆಟ್‌ಗೆ ಮಾತ್ರ ಸೀಮಿತವಲ್ಲ. ಹಾಗೆ ಅಭಿವೃದ್ಧಿ ಎಂಬುದು ಆರ್ಥಿಕ ಮಟ್ಟವನ್ನು ಸುಧಾರಿಸುವುದು ಮಾತ್ರವಲ್ಲ. ಮಾನವ ಸಂಪನ್ಮೂಲ ಸಂಪೂರ್ಣ ಸದ್ಭಳಕೆಯಾಗಿ ಅಂತರಾಷ್ಟ್ರೀಯ ಮಟ್ಟದಲ್ಲಿ ಭಾರತದ ಹಿರಿಮೆ ಗರಿಮೆ ಮೆರೆಯ ಬೇಕಾಗಿದೆ. ಕ್ರೀಡೆ ಎಂಬ ಪದ ಕೇಳಿದಾಕ್ಷಣ ಮೇರಿಕೋಮ್, ಸಚಿನ್, ಅಭಿನವ್ ಬಿಂದ್ರಾ, ಯೋಗೇಶ್ವರ್ ದತ್, ಮಮತಾ ಪೂಜಾರಿ, ಸಾನಿಯಾ ಮಿರ್ಜಾ, ಪಿಟಿ ಉಷಾ, ವಿಶ್ವನಾಥ್ ಆನಂದ್, ಧೋನಿ, ಸುನೀಲ್ ಗವಾಸ್ಕರ್ ಎಂಬ ಬೆರಳೆಣಿಕೆಯ

ಕ್ರೀಡಾ ಪಟುಗಳು ಬಾಯಲ್ಲಿರದೆ ಕೋಟಿಗೆ ಲಕ್ಷಕ್ಕೆ ಒಬ್ಬರಾದರು ಬೇಡವೇ. ಭಾರತದ ಭವಿಷ್ಯತ್‌ಗೆ ಕ್ರೀಡಾ ಪಟುಗಳ ಕೊಡುಗೆ ಹೆಚ್ಚಿಸುವಲ್ಲಿ ಸರ್ಕಾರದ ಪ್ರೋತ್ಸಾಹ ಪ್ರಮುಖವಾದುದು

ಮಾದರಿ ಜೊತೆಗೆ ಬೇಕು ಪ್ರೋತ್ಸಾಹ

ಮ್ಯಾಕ್ಸಿಮಿಸಿಯಂಟ್ ಮೇರಿ ಎಂದು ನಿಕ್ ನೇಮ್ ಪಡೆದ ಮೇರಿ ಕೋಮ್ ನಂತಹ ಮಹಿಳೆಯು ಕೂಡ Female-only fight club ಎಂಬ ಬಾಕ್ಸಿಂಗ್ ತರಬೇತಿ ಕೇಂದ್ರವನ್ನು ಸ್ಥಾಪಿಸಿದ್ದಾರೆ. ಇದು ಕ್ರೀಡೆಗೆ ಮಾತ್ರವಲ್ಲ ಹೆಣ್ಣು ತನ್ನನ್ನು ತಾನು ರಕ್ಷಿಸುವ ಸಲುವಾಗಿಯೂ ಕೂಡ. ಪುಟ್ಟ ದೇಶ ಹಾಂಕಾಂಗ್ ನಲ್ಲಿ ಮಧ್ಯರಾತ್ರಿಯೂ ಮಹಿಳೆಯರು ಬಿಕಿನಿಯಲ್ಲಿ ಸ್ವತಂತ್ರವಾಗಿ ಒಡಾಡುವ ಸೌಲಭ್ಯ ಕಲ್ಪಿಸಲಾಗಿದೆ ಎಂದರೆ ನಮ್ಮ ಬೃಹತ್ ಭಾರತ ಎಷ್ಟರ ಮಟ್ಟಿಗೆ ಯಾವ ಯಾವ ವಿಷಯಗಳಲ್ಲಿ ಅಭಿವೃದ್ಧಿ ಸಾಧಿಸಬೇಕು ಎಂದು ಪ್ರತಿಯೊಬ್ಬರೂ ಚಿಂತಿಸಬೇಕಿದೆ. ಆದ್ರೆ ರಕ್ಷಣೆ ನೀಡಬೇಕಾದ ಪೋಲಿಸರೇ ರಾಕ್ಷಸರಾಗುತ್ತಿದ್ದಾರೆ, ಸ್ಥಳಕ್ಕೆ ತಲುಪಿಸಬೇಕಾದ ಸಾರಿಗೆಯವರೇ ದಾರಿ ತಪ್ಪಿಸಿ ವಾಹನಗಳಲ್ಲೇ ಮಹಿಳೆಯರ ಮಾನಭಂಗಕ್ಕೆ ಮುಂದಾಗುತ್ತಿದ್ದಾರೆ ಎಂದರೆ ಭಾರತದ ಕಾನೂನು ವ್ಯವಸ್ಥೆ ಬಗ್ಗೆ ಎಚ್ಚರ ವಹಿಸಲೇ ಬೇಕಿದೆ. ಕರ್ನಾಟಕದ ಅರುಣಿಮಾ ಸಿನ್ಹಾ ರವರು ವಿಕಲಚೇತನ ಯಾಗಿದ್ದರು ಮೌಂಟ್ ಎವರೆಸ್ಟ್ ಶಿಖರವೇರಿ ತಮ್ಮ ಪ್ರತಿಭೆಗೆ ಕೊರತೆಯಿಲ್ಲ ಎಂಬುದನ್ನು ಸಾಧಿಸಿ ತೋರಿಸಿದ್ದಾರೆ. ಹಳ್ಳಿ ಶಾಲೆಯ 8ನೇ ತರಗತಿ ವಿದ್ಯಾರ್ಥಿನಿಯೊಬ್ಬಳು ರಾಷ್ಟ್ರಮಟ್ಟದ ಖೋಖೋ ಸ್ಪರ್ಧೆಗೆ ಆಯ್ಕೆಯಾಗಿದ್ದಾಳೆ. ಇಂತಹ ಕಿರಿಯ ಪ್ರತಿಭೆಗಳು ಮುಂದೊಂದು ದಿನ ರಾಷ್ಟ್ರದ ಕೀರ್ತಿ ಪತಾಕೆಯನ್ನು ಎತ್ತಿಹಿಡಿಯಬಲ್ಲರು ಎಂಬುದನ್ನು ಮನಗಾಣ ಬೇಕಾಗಿದೆ. ಕ್ರೀಡೆಯೂ ಮಹಿಳೆಯರಿಗೂ ಸಹಾಯವಾಗಲಿ ಎಂದು 2020ರ ಪ್ರಪಂಚದ ಸಾಧನೆಯನ್ನು 2018ರ ಒಳಗೆ ಭಾರತದ ಸಾಧನೆಯನ್ನಾಗಿ ನೋಡಬಯಸುವ ಪ್ರಧಾನಿಯವರು ಕ್ರೀಡೆಯನ್ನು ಗಣನೆಗೆ ತೆಗೆದುಕೊಳ್ಳಬೇಕಾಗಿದೆ. Diversity shine here ಎಂಬ ಏಷ್ಯನ್ ಗೇಮ್‌ನ ಸ್ಲೋಗನ್ ಭಾರತದ ಸ್ಲೋಗನ್ ಹಾಗುವ ಹಾಗೆ ಈ ಭಾವನೆ ಭಾರತೀಯ ಯುವಕ ಯುವತಿಯರಿಗೆ ಹುಟ್ಟುವ ಹಾಗೆ ಯೋಜನೆಗಳು ಹಾಗೂ ಅಭಿಯಾನಗಳು ಭಾರತದಾದ್ಯಂತ ಜರುಗ ಬೇಕಾಗಿದೆ.

ಸುನೀಲ್ ಬಿ ಎನ್

ಓದಾಗರ ಪತ್ರ

ಸ್ವಚ್ಛತೆ ಆಂದೋಲನ ಕರ್ತವ್ಯ ಆಗುವುದೆಂದು

ವಿಶ್ವವಿದ್ಯಾನಿಲಯಗಳೆಂದರೆ ಪಠ್ಯಪುಸ್ತಕ ಶಿಕ್ಷಣದ ಜೊತೆಗೆ ನೈತಿಕ ಶಿಕ್ಷಣವನ್ನು ನೀಡುವ ಜ್ಞಾನದೇಗುಲವಿದಂತೆ, ಆದರೆ ಈ ಚಿತ್ರವನ್ನು ನೋಡಿದರೆ ಹಾಗೆನಿಸುವುದೇ. ಕಂಡಿತ ಇಲ್ಲ. ಮೈಸೂರಿನ ಮಾನವ ಗಂಗೋತ್ರಿಯ ಆವರಣದಲ್ಲಿ ಈ ರೀತಿಯಲ್ಲಿ ಕಸವನ್ನು ಎಸೆಯಲಾಗಿದೆ. ಈ ರೀತಿ ಇದ್ದರೆ ವಿದ್ಯಾರ್ಥಿಗಳು ಮತ್ತು ವಿಶ್ವವಿದ್ಯಾನಿಲಯ ಸಿಬ್ಬಂದಿಯ ಮನಸ್ಸಲ್ಲಿ ಸ್ವಚ್ಛತೆ ಕಾಪಾಡುವುದು ಹೇಗೆ ಹೇಳಿ. ಹಾಗೂ



ಪ್ರಧಾನಿ ಮೋದಿಯವರ ಕನಸಿನ ನನಸಿಗೆ ಹೆಗಲು ನೀಡಬೇಕಾದ ವಿದ್ಯಾನಿಲಯಗಳೇ ಈ ರೀತಿ ವರ್ತಿಸಿದರೆ ಇನ್ನು ಸಾಮಾನ್ಯ ನಾಗರಿಕರು ಹೇಗೆ ಪರಿವರ್ತನೆ ಗೊಳ್ಳುವರೆಂಬುದನ್ನು

ಚಿಂತಿಸಬೇಕಿದೆ. ಸ್ವಚ್ಛತೆ ಕಾಪಾಡುವುದು ಕಾರ್ಯಕ್ರಮವೆಂದು ಜರುಗದೆ ದಿನನಿತ್ಯ ನಿರ್ವಹಿಸುವ ಕರ್ತವ್ಯವಾಗಬೇಕಿದೆ. ಜೊತೆಗೆ ಎನ್‌ಎಸ್‌ಎಸ್ ಕೋಟಾದಲ್ಲಿ ಸ್ನಾತಕೋತ್ತರ ಪದವಿಗೆ ಪ್ರವೇಶ ಪಡೆದ ವಿದ್ಯಾರ್ಥಿಗಳಾದರು ಕ್ಯಾಂಪಸ್‌ನ ಸ್ವಚ್ಛತೆ ಬಗ್ಗೆ ಅರಿವು ವೂಡಿಸುವುದು ಸಂಬಂಧ ಪಟ್ಟ ಅಧಿಕಾರಿಗಳು ಪ್ರತಿದಿನ ಸ್ವಚ್ಛತೆ ಕಾಪಾಡಿಕೊಂಡು ಇತರ ಶಿಕ್ಷಣ ಸಂಸ್ಥೆಗಳಿಗೆ ಮಾದರಿಯಾಗಲಿ.

ಸುನೀಲ್ ಬಿ ಎನ್ ಅಂತಿಮ ಎಂಸಿಚೆ

ಮಹಿಳೆಯರ ಮೇಲಿನ ದೌರ್ಜನ್ಯ ನಿಯಂತ್ರಣಕ್ಕೆ...

ವಾಯ್ಸ್ ಆಫ್ ಗಂಗೋತ್ರಿ

ರಾಷ್ಟ್ರೀಯ ಅಪರಾಧ ದಾಖಲೆ ಬ್ಯೂರೋ ಪ್ರಕಾರ ನಮ್ಮ ದೇಶದಲ್ಲಿ ಪ್ರತಿ 20 ನಿಮಿಷಕ್ಕೆ ಒಂದು ಅತ್ಯಾಚಾರ ಪ್ರಕರಣ ದಾಖಲಾಗುತ್ತಿದೆ. ದೆಹಲಿಯಲ್ಲಿ ಸಾರ್ವಜನಿಕರು ಪ್ರಯಾಣಿಸುವ ಬಸ್ಸಿನಲ್ಲಿ ನಿರ್ಭಯಳೆಂಬ ಹುಡುಗಿಯ ಮೇಲೆ ಅತ್ಯಾಚಾರ ಹೇಗೆ ನಡೆಯಿತೋ ಅದರ ಬೆನ್ನಲ್ಲೇ ಲೈಂಗಿಕ ಕಿರುಕುಳಗಳ ವರದಿಗಳು ಪ್ರತಿದಿನವೂ ಜಾಚು ತಪ್ಪದೆ ದಿನಪತ್ರಿಕೆಗಳಲ್ಲಿ ಹಾಗೂ ನ್ಯೂಸ್ ಚಾನೆಲ್‌ಗಳಲ್ಲಿ ವರದಿಯಾಗುತ್ತಿವೆ. ಹಾಗೆ ಅಂದು ಶುರುವಾದ ಪ್ರತಿಭಟನೆ, ರಸ್ತೆತಡೆ, ಮಾನವ ಹಕ್ಕುಗಳ ವಾದ ಸಂವಾದಗಳು ಇಂದಿಗೂ ನಿಂತಿಲ್ಲ. ಆದರೆ ಪ್ರತಿಭಟನಾಕಾರರು ಲೈಂಗಿಕ ಕಿರುಕುಳ, ದೌರ್ಜನ್ಯಗಳ ನಿವಾರಣೆಗೆ ಹೊಸ ಕಾನೂನು ಬೇಕು. ಕಾನೂನು

ತಿದ್ದುಪಡಿ ಮಾಡಬೇಕು ಎಂಬಿತ್ಯಾದಿ ಹೊಸ ಬೇಡಿಕೆಗಳನ್ನು ಮುಂದಿಡುತ್ತಿದ್ದಾರೆ. ಇರುವ ಕಾನೂನುಗಳನ್ನೇ ಶೀಘ್ರವಾಗಿ ಜಾರಿಗೆ ತರಬೇಕು ಅನ್ನೋದು ಕೆಲವರ ಅಭಿಪ್ರಾಯ. ಆದರೆ ಎಲ್ಲರೂ ಚಿಂತಿಸಬೇಕಾದ ಕೆಲವು ವಿಷಯಗಳು ಈ ರೀತಿ ಇವೆ. ದೌರ್ಜನ್ಯ ವೆಸಗುವ

ಸುನೀಲ್ ಬಿ ಎನ್ ತಿಮ್ಮೇಗೌಡ ಎಂ ಜಿ

ವ್ಯಕ್ತಿಗಳು ಯಾರು, ಹೇಗೆ, ಎಂತಹ ಸಮಯದಲ್ಲಿ ಮುಂದಾಗುತ್ತಾರೆ ಎಂಬುದನ್ನು ಯೋಚಿಸಲು ಸಾಧ್ಯವಿಲ್ಲ. ಹಾಗೇನೆ ಈ ದುಷ್ಕೃತ್ಯ ವೆಸಗುವವರಿಗೆ ಕಠಿಣ ಕ್ರಮ ಕೈಗೊಳ್ಳಲು ಇರುವ ಕ್ರಮಗಳೇ ಉತ್ತಮವಾಗಿವೆ ಎನ್ನುವುದು ಹಲವರು ಹೇಳುವ ವಿಷಯ.

ನ್ಯೂಸ್ ಚಾನೆಲ್‌ಗಳು ಹೆಚ್ಚುವ ಮುನ್ನ ಲೈಂಗಿಕ ದೌರ್ಜನ್ಯಗಳು ನೆಡಿತೋ ಇಲ್ಲವೋ ಗೊತ್ತಿಲ್ಲಾ ಆದ್ರೆ ಇತ್ತೀಚಿನ ದಿನಗಳಲ್ಲಿ ಲೈಂಗಿಕ ಕಿರುಕುಳ ತಡೆಯಲಾರದ ಮಾರಕ ರೋಗವಾಗಿಬಿಟ್ಟಿದೆ. ಕಾಮ ಎಂಬುದು ತನ್ನ ಎಲ್ಲೆ ಮೀರಿ ಗುರುಗಳು ತಮ್ಮ ಶಿಷ್ಯೆಯರನ್ನುವುದನ್ನು ಮರೆತು ದೌರ್ಜನ್ಯ ವೆಸಗುವಂತಹ ದುರಂತಗಳು ಸಂಭವಿಸತೊಡಗಿವೆ. ಹಾಗಾದರೆ ಅಂತಹ ಶಿಕ್ಷಕರಿಗೆ ಕಾನೂನಿನ ಅರಿವಿಲ್ಲವೆ? ಇದು ಸ್ವಲ್ಪ ಚಿಂತಿಸಬೇಕಾದ ವಿಷಯ. ಒಬ್ಬ ಸಾಮಾನ್ಯ ಕಳ್ಳನಿಗೂ ತಾನು ಕಳ್ಳತನ ಮಾಡಿದ ವಿಷಯ ಇತರರಿಗೆ ತಿಳಿದರೆ ಮುಂದಿನ ಶಿಕ್ಷೆ ಎನೆಂಬುದು ತಿಳಿದಿರುತ್ತದೆ. ಆತ ಅಕ್ಷರಸ್ಥನಲ್ಲದಿದ್ದರೂ ಸಾಮಾನ್ಯ ಜ್ಞಾನವಿರುತ್ತದೆ. ಸಮಾಜದ

ಜನತೆಗೆ ಕಾನೂನಿನ ಅರಿವಾಗಬೇಕು ಎಂಬ ಘೋಷಣೆ ಯಾಕೆ ಬೇಕು ಹೇಳಿ? ಹಾಗಾದ್ರೆ ಇದುವರೆಗೂ ಲೈಂಗಿಕ ಕಿರುಕುಳ, ಮಹಿಳಾ ದೌರ್ಜನ್ಯ ನಡೆಸಿದವರೂ, ರೇಪ್ ಮಾಡಿದವರಲ್ಲರೂ ಬುದ್ಧಿಹೀನರೇ ಹೇಳಿ? ಕಂಡಿತಾ ಇಲ್ಲಾ....? ಹಾಗಾದ್ರೆ ಈ ಸಮಾಜದಲ್ಲಿ ಲೈಂಗಿಕ ಕಿರುಕುಳ, ರೇಪ್‌ಗಳ ನಿವಾರಣೆಗೋಸ್ಕರ ಯಾವ ರೀತಿಯ ಕಾನೂನು ಕ್ರಮ ಕೈಗೊಳ್ಳಬೇಕು, ಸಮಾಜದ ನಡವಳಿ ಬದಲಾಗಬೇಕೆ ಎಂಬುದರ ಹಲವು ವಿಷಯಗಳ ಬಗ್ಗೆ ಮಾನಸಗಂಗೋತ್ರಿಯ ಪ್ರಾಧ್ಯಾಪಕರುಗಳು ಹಾಗೂ ವಿದ್ಯಾರ್ಥಿಗಳ ಧ್ವನಿ ಈ ರೀತಿ ಇದೆ.

ಯಾವುದೇ ಕಾರಣದಿಂದಲೂ ಮಂದಗತಿಯ ಕಾನೂನು ಕ್ರಮದಿಂದ ಮಹಿಳೆಯರ ಮೇಲಿನ ಲೈಂಗಿಕ ದೌರ್ಜನ್ಯ ನಿಲ್ಲುವುದಿಲ್ಲ. ಕಾನೂನಿನಿಂದ ಬೇಗ ಶಿಕ್ಷೆ ನೀಡಲು ಸಾಧ್ಯವಾಗೋಲ್ಲ ಅಂದ್ರೆ ಜನರು ಶಿಕ್ಷೆನೀಡಲು ಅವಕಾಶ ನೀಡಲಿ. ಆಗ ಬದಲಾವಣೆಯನ್ನು ನೋಡಬಹುದು. ನಿಜವಾಗಿಯೂ ಅವರನ್ನು ಗುಂಡಿಕ್ಕಿ ಕೊಲ್ಲಬೇಕು. ಹಾಗೇನೆ ಇಂತಹ ದುರಂತಗಳ ನಿವಾರಣೆಗೆ ಮಹಿಳಾ ಪರ ಅಧ್ಯಯನಗಳು ನಡೆಯಬೇಕು

ಶಭಾನ ಕನ್ನಡ ವಿಭಾಗ
ಅವಳಿಂದ
ಕಣ್ಣಲ್ಲಿ ಕಟ್ಟಿತ್ತು ವಸ್ತ್ರಲಂಕಾರ ಮನಸ್ಸಲ್ಲಿ ಮುಟ್ಟಿತ್ತು ಅವಳ ಶೃಂಗಾರ ನನ್ನನ್ನೇ ಮರೆಸಿತ್ತು ಆಕೆಯ ನಯನದ ಸಾರ ಕೊನೆಗೂ ಅವಳ ನೆನಪಾಯಿತು ತುಂಬ ಭಾರ ಈಕೆಯ ನೆನಪುಗಳಿಂದ ನಾನಾದೆ ಕನಸುಗಾರ
ಸುನೀಲ್ ಬಿ ಎನ್ ದ್ವಿತೀಯ ಎಂಸಿಜೆ

ಲೈಂಗಿಕ ದೌರ್ಜನ್ಯ ಘಟನೆಗಳು ಮನಶಾಸ್ತ್ರದ ಮೂಲಕವು ಎಂತಹವರಿಂದ ಸಂಭವಿಸುತ್ತದೆ ಎಂಬುದನ್ನು ಹೇಳಲು ಬರುವುದಿಲ್ಲ. ಈ ಸಮಸ್ಯೆಯನ್ನು ಕಾನೂನು ಮಾತ್ರ ನಿವಾರಿಸಲು ಸಾಧ್ಯವಿಲ್ಲ. ಜನತೆಗೆ ಕಾನೂನಿನ ತಿಳುವಳಿಕೆ ಅರಿವು ಅಭಾವವಿದೆ, ಕಾನೂನಿನ ಅರಿವು ಅವರಿಗೆ ಬೇಕು. ಕೆಲವು (deviant b)Jhaviour) ವ್ಯಕ್ತಿಗಳಿಂದ ಈ ಘಟನೆಗಳು ಸಂಭವಿಸುತ್ತವೆ.



ಡಾ|| ಎನ್ ಎಲ್ ಶ್ರೀವತಿ
ಅಧ್ಯಕ್ಷ ಮತ್ತು ಪ್ರಾಧ್ಯಾಪಕರು
ಮನಶಾಸ್ತ್ರ ವಿಭಾಗ

ವ್ಯಕ್ತಿಗಳಲ್ಲಿ ಇಂತಹ ಮನೋಭಾವನೆ ಹೆಚ್ಚಿರುತ್ತದೆ. ಅವರಿಗೆಲ್ಲ ಮುಖ್ಯವಾಗಿ ಸಂವಹನ ಮಾದರಿ ಕಾರ್ಯಕ್ರಮಗಳು ಅಗತ್ಯ. ಲಾಯರ್‌ಗಳು ವ್ಯವಹಾರಿಕ ದೃಷ್ಟಿಯಿಂದ ಇಂತಹ ಕೇಸುಗಳನ್ನು ತೆಗೆದುಕೊಳ್ಳದೆ ಮಾನವೀಯತೆ ದೃಷ್ಟಿಯಿಂದ ಯೋಚಿಸಬೇಕಿದೆ.



ಡಾ|| ಕೆ ಸಿ ಬಸವರಾಜು
ಪ್ರಾಧ್ಯಾಪಕರು, ಅರ್ಥಶಾಸ್ತ್ರ

ತಕ್ಷಣದ ಕ್ರಮ ಕೈಗೊಳ್ಳುವುದರಿಂದ ಶಿಕ್ಷೆಯ ಅರಿವು ಅಂತಹ ಮನೋಭಾವನೆಯುಳ್ಳವರ ಮನಸ್ಸಿಗೆ ನಾಟುವಂತಾಗಬೇಕು. ಸಾಮಾಜಿಕ ನಡವಳಿಯಲ್ಲಿ ಯಾವ ವಯಸ್ಸಿನವರನ್ನು ಬದಲಾಗಿ ಎಂದು ಹೇಳದಿಕ್ಕಾಗುತ್ತೆ. ಇತ್ತೀಚಿನ ದಿನಗಳಲ್ಲಿ 2-3 ವರ್ಷದ ಮಕ್ಕಳ ಮೇಲೆ ದೌರ್ಜನ್ಯ ನಡೆದಿದೆ. ಮಕ್ಕಳನ್ನು ಏನ್ ಬದಲಾಗಿ ಅಂತ ಹೇಳಿಕಾಗುತ್ತೆ. ಇದರ ಬಗ್ಗೆ ಹೆಣ್ಣು ಮಕ್ಕಳಿಗೆ ಹೆಚ್ಚು ಒತ್ತಿಹೇಳುವುದರಿಂದ ಪ್ರತಿಯೊಬ್ಬ ಗಂಡಸರನ್ನು ದ್ವೇಶಿಸಲು ಪ್ರಾರಂಭಿಸುತ್ತಾರೆ. ಇದು ಕೂಡ ಒಳ್ಳೇದಲ್ಲ. ಆದ್ದರಿಂದ ಆದಷ್ಟು ನಮ್ಮ ಭಾರತೀಯ ಸಂಸ್ಕೃತಿಯ ಎಲ್ಲೆ ಮೀರದಂತೆ ನಡೆಯಬೇಕು.

ಕಾನೂನಿನ ಅರಿವಿಲ್ಲದವರು ಇಂತಹ ದುಷ್ಕೃತ್ಯವೆಸಗುತ್ತಿದ್ದಾರೆ. ಉನ್ನತ ಶಿಕ್ಷಣವಿಲ್ಲದವರು, ಹಾಗೂ ಕೆಲವು ಶಾಲಾ ಶಿಕ್ಷಕರು ಇಂತಹ ದೌರ್ಜನ್ಯ ವೆಸಗಿದ್ದಾರೆ. ಹಾಗೆಯೇ ಸಮಾಜದ ಜೊತೆ ಸಕ್ರಿಯವಾಗಿ ಬೆರೆಯದ

ದೌರ್ಜನ್ಯಕ್ಕೆ ಕಾರಣವಾಗುತ್ತಿವೆ. ವಿದೇಶಿ ಸಂಸ್ಕೃತಿಯನ್ನು ಅನುಕರಣೆ ಮಾಡುವುದು ನಮ್ಮ ಸಂಸ್ಕೃತ ರಾಷ್ಟ್ರಕ್ಕೆ ಸರಿ ಹೊಂದುವುದಿಲ್ಲ. ಹಾಗೇನೆ ಅನೇಕ ವಿಧ್ಯಾರ್ಥಿಗಳು ವಸತಿ ನಿಲಯ, ಹೋಂ ಸ್ಟೇಗಳಲ್ಲಿ ನೆಲೆಸಿದವರು ತಮಗೆ ಯಾರು ಹೇಳುವವರು ಇಲ್ಲ ಎಂದು ತಮಗಿಷ್ಟ ಬಂದಂತ ಉಡುಪು ಧರಿಸುವುದು, ಇವೆಲ್ಲವೂ ಕೂಡ ಈ ರೀತಿಯ ಘಟನೆಗೆ ದಾರಿ ಮಾಡಿಕೊಡುತ್ತವೆ. ಇಂತಹ ಉಡುಪು ಧರಿಸುವುದನ್ನು ಮೊದಲು ತ್ಯಜಿಸಬೇಕು.

ತನುಜ
ಅಂತಿಮ ಎಂಎಸ್ಸಿ
ರಾಸಾಯನಶಾಸ್ತ್ರ ವಿಭಾಗ



ಡಾ|| ಮಹದೇವ್
ಅಧ್ಯಕ್ಷರು ಮತ್ತು ಪ್ರಾಧ್ಯಾಪಕರು
ಆಂಗ್ಲ ವಿಭಾಗ

ಮಹಿಳೆಯು ಸಮಾಜದಲ್ಲಿ ಬೋಗಜೀವನದ ಕೇಂದ್ರ ಬಿಂದು ಎಂದು ಸಿನಿಮಾ ಮಾಧ್ಯಮದಲ್ಲಿ ತೋರ್ಪಡಿಕೆ ಆಗುತ್ತಿರುವುದು ಲೈಂಗಿಕ ದೌರ್ಜನ್ಯಗಳಿಗೆ ಪ್ರೇರಣೆ ನೀಡುತ್ತಿದೆ. ಆಧ್ಯಾತ್ಮಿಕ ವಿಷಯಗಳ ಕಡೆ ಹೆಚ್ಚು ಗಮನಹರಿಸುವಂತಹ ಶಿಕ್ಷಣವನ್ನು ನೀಡಬೇಕಿದೆ. ಹಾಗೂ ಪ್ರಜಾಪ್ರಭುತ್ವದ ಪ್ರಜೆಗಳನ್ನು ನಿಯಂತ್ರಿಸುವ ಎಲ್ಲಾ ಸಂಸ್ಥೆಗಳು ಆಧ್ಯಾತ್ಮಿಕತೆ ಕಡೆಗೆ ಹೆಚ್ಚು ಗಮನಹರಿಸುವಂತೆ ಮಾಡಬೇಕು. ಸ್ತ್ರೀ-ಪುರುಷ ಸಂಬಂಧ ಪವಿತ್ರವಾದದ್ದು, ಆದ್ದರಿಂದ ಎಲ್ಲರಲ್ಲೂ ವೈಯಕ್ತಿಕ ಧರ್ಮ ಬರಬೇಕು. ಆಗ ಮಾತ್ರ ಇಂತಹ ಘಟನೆಗಳು ನಿಯಂತ್ರಣಕ್ಕೆ ಬರುತ್ತವೆ.

ಲೈಂಗಿಕ ದೌರ್ಜನ್ಯ ನಿಯಂತ್ರಣಕ್ಕೆ ಬಹುಮುಖ್ಯವಾಗಿ ಲೈಂಗಿಕ ಅಪರಾಧವೆಸಗಿದ ವ್ಯಕ್ತಿಯನ್ನು



ಡಾ|| ಲೋಲಾಕ್ಷಿ
ಸಹಾಯಕ ಪ್ರಾಧ್ಯಾಪಕರು
ಕುವೆಂಪು ಕನ್ನಡ ಅಧ್ಯಯನ ಸಂಸ್ಥೆ

ಸಂಶೋಧನೆಗೆ ಒಳಪಡಿಸಬೇಕು. ಆ ಸಂದರ್ಭದ ವ್ಯಕ್ತಿಯ ಮಾನಸಿಕ ಪರಿಸ್ಥಿತಿಯನ್ನು ಸಮಾಜದ ಮುಖ್ಯವಾಹಿನಿಗೆ ತಿಳಿಸಬೇಕು. ಇದರಿಂದ ಇತರರು ಅಂತಹ ಮನೋಭಾವನೆ ಎದುರಾದಾಗ ನಿಯಂತ್ರಣ ಹೊಂದಲು ಸಾಧ್ಯ. ಮಾನಸಿಕ ಪರಿವರ್ತನೆ ಹಾಗೂ ತರಗತಿಗಳಲ್ಲಿ ಈ ಅಪರಾಧಕ್ಕೆ ಸಂಬಂಧಿಸಿದ ಶಿಕ್ಷೆಗಳನ್ನು ಬೋಧನೆ ಮಾಡಬೇಕು. ಹೆಣ್ಣಿನ ಪ್ರಾಣ ಹಾಗೂ ಮಾನ ರಕ್ಷಣೆಗೆ ತಿರುಗಿ ಹೊಡೆಯುವ ತಂತ್ರಗಳನ್ನು ಪ್ರಾಥಮಿಕ ಶಾಲೆಗಳಿಂದಲೇ ತರಬೇತಿ ನೀಡಬೇಕಾಗಿದೆ.

ರಾಮ ರಾಜ್ಯದ ಕಲ್ಪನೆ ಗಡಿನಾಡ ಜಿಲ್ಲೆಗೆ ಏಕಿಲ್ಲ?

ಜಾನಪದ ಸಾಹಿತ್ಯದಲ್ಲಿ ಒಂದು ಹೊಸದಾದ ಮೈಲಿಗಲ್ಲನ್ನು ರೂಪಿಸಿದಂತಹ ಗಡಿನಾಡ ಜಿಲ್ಲೆ ಆಮೆಯಗತಿಯಲ್ಲಿ ಸಾಗುತ್ತಿರುವ ಜಾಮರಾಜನಗರ ಜಿಲ್ಲೆ ಮೈಸೂರಿಂದ 1997 ರಲ್ಲಿ ಪ್ರತ್ಯೇಕಗೊಂಡು 18 ವರ್ಷಗಳು ತುಂಬುತ್ತ ಬಂದಿದ್ದರೂ ಜಿಲ್ಲೆಯ ಅಭಿವೃದ್ಧಿ ಮಾತ್ರ ಕುಂಠಿತವಾಗಿದೆ. ಅಲ್ಲಿನ ಜನತೆ ವಸತಿ, ಆಹಾರ, ನೀರು, ಆರೋಗ್ಯ, ಶಿಕ್ಷಣದಿಂದ ವಂಚಿತರಾಗುತ್ತಿದ್ದು ಅವರ ಬದುಕು ತುಂಬಾ ಶೋಚನೀಯವಾಗಿದೆ. ಇಂತಹ ಹಿಂದುಳಿದ ಜಿಲ್ಲೆಗಳಿಗೆ ಆಡಳಿತರೂಢ ಸರ್ಕಾರವು ವಿಶೇಷವಾದ ಅನುದಾನ, ಯೋಜನೆಗಳನ್ನು ನೀಡುವುದರ ಮೂಲಕ ಮುಂದೆ ತರಲು ಪ್ರಯತ್ನಿಸಬೇಕು. ರಾಜಕೀಯ ಪಕ್ಷಗಳು ತಮ್ಮ ಮತ ಪ್ರಚಾರ ಕಾರ್ಯದ ವೇಳೆ

ಒಂದನೇ ಪುಟದಿಂದ

ಎಡಿಟಿಂಗ್ ರಾಜ್ಯಾಧ್ಯಕ್ಷ ವಿ.ಎನ್. ರಾಜಾಶೇಖರ್, ಎಬಿವಿಪಿ ರಾಜ್ಯಕಾರ್ಯದರ್ಶಿ, ವಿನಯ್ ಬಿದರಿ, ಕ್ಯಾಂಪಸ್ ಫುಂಟ್ ಆಫ್ ಇಂಡಿಯಾ ರಾಜ್ಯಾಧ್ಯಕ್ಷ ಮೊಹಮ್ಮದ್ ಇಕ್ಬಾಲ್, ಎಐಡಿವೈಬಿ ರಾಜ್ಯ ಉಪಾಧ್ಯಕ್ಷ ಎಂ.ಉಮಾದೇವಿ, ಎಸ್‌ಎಫ್‌ಐ ರಾಜ್ಯ ಸಹಕಾರ್ಯದರ್ಶಿ ಮಹೇಶ್‌ಕುಮಾರ್, ಎನ್‌ಎಸ್‌ಯುಐ ರಾಜ್ಯ ಸಂಯೋಜಕ ಮನ್ಮಥ್ ವಿಚಾರ ಮಂಡಿಸಿದರು. ಬಿಎಎಸ್ ಸಂಯೋಜಕ ಪ್ರೊ.ಎ. ಹರಿರಾಮ್, ಸೋಸಲೆ ಸಿದ್ದರಾಜು, ಪರ್ವತ್ ರಾಜ್ ಉಪಸ್ಥಿತರಿದ್ದರು.

ಮಣಿಕಂಠ.ಕೆ.ಸಿ

ಸಿನಿಮಾ ವಿಮರ್ಶೆ

ಇತ್ತೀಚಿನ ದಿನಗಳಲ್ಲಿ ಒಳ್ಳೆಯ ಚಿತ್ರ ಅನ್ನುವುದಕ್ಕೆಂತ ನೋಡಬಹುದಾದ ಸಿನಿಮಾಗಳು ಪ್ರೇಕ್ಷಕರ ಮುಂದೆ ಬರುವುದು ಕಷ್ಟವಾಗಿರುವ ಕಾಲದಲ್ಲಿ “ಲವ್ ಇನ್ ಮಂಡ್ಯ” ಚಿತ್ರ ನೋಡಬಹುದೆನ್ನುವ ಅಪರೂಪದ ಚಿತ್ರ ಎಂದರೇ ತಪ್ಪುಗಲಾರದು. ಕರ್ನಾಟಕದ 150 ಕ್ಕೂ ಹೆಚ್ಚು ಚಿತ್ರ ಮಂದಿರಗಳಲ್ಲಿ ಬಿಡುಗಡೆ ಕಂಡಿರುವ ಈ ಚಿತ್ರವನ್ನು ಅರಸು ಅಂತಾರೆ ನಿರ್ದೇಶಿಸಿದ್ದಾರೆ. ಕಥೆ, ಚಿತ್ರಕಥೆ, ಸಾಹಿತ್ಯ, ಸಂಭಾಷಣೆ ಎಲ್ಲಾ ಜವಾಬ್ದಾರಿಗಳನ್ನು ಹೊತ್ತು ಈ ಚಿತ್ರವನ್ನು ನಿರ್ದೇಶಿಸಿರುವ ಅರಸು ಅಂತಾರೆಗೆ “ಲವ್ ಇನ್ ಮಂಡ್ಯ” ಒಳ್ಳೆಯ ಒಪನಿಂಗ್ ಕೊಟ್ಟಿದೆ. ಚಿತ್ರದಲ್ಲಿ ರೋಮಾನ್ಸ್, ಎಮೋಷನ್, ಪ್ಯಾನ್ ಪ್ಯಾಮಿಲಿ ಸೆಂಟಿಮೆಂಟ್ ಎಲ್ಲವೂ ಉತ್ತಮವಾಗಿದ್ದು ಒಂದು ಸರಳ ಮನರಂಜನಾತ್ಮಕ ಚಿತ್ರವನ್ನು ಪ್ರೇಕ್ಷಕರಿಗೆ ಉಣಬಡಿಸಿದ್ದಾರೆ ನಿರ್ದೇಶಕ ಅರಸು ಅಂತಾರೆ. ನೋಡುಗರಿಗೆ ಕಥೆಯಲ್ಲಿ ಎಲ್ಲೂ ಕೂಡ ಬೇಸರವೆನಿಸದ ಹಾಗೆ ನಿರ್ದೇಶಕ ಎರಡು ಗಂಟೆಯಲ್ಲಿ ಸುಂದರ ಚಿತ್ರವನ್ನು ಕಟ್ಟಿಕೊಟ್ಟಿದ್ದಾರೆ. ಲೂಸಿಯ ನಂತರ ನಿರಾಸಂ ಸತೀಶ್ ಗೆ ಒಂದು ಒಳ್ಳೆಯ ಚಿತ್ರವಾಗಿದ್ದು

ಸಿಂಪಲ್ಲಾಗ್ ಇನ್ನೊಂದ್ ಲವ್‌ಸ್ಟೋರಿ

ಚಿತ್ರ: ಲವ್ ಇನ್ ಮಂಡ್ಯ
ನಿರ್ದೇಶಕ: ಅರಸು ಅಂತಾರೆ
ನಿರ್ಮಾಪಕ: ಉದಯ್ ಕೆ ಮಹ್ತ
ಸಂಗೀತ: ಅನೂಪ್ ಸೀಳಿನ್
ತಾರಾಂಗಣ: ನೀನಾಸಂ ಸತೀಶ್, ಸಿಂಧು ಲೋಕನಾಥ್
ಕೇಬಲ್ ಬಾಯ್ ಪಾತ್ರದಲ್ಲಿ ಸೊಗಸಾಗಿ ಕಾಣಿಸಿಕೊಂಡಿದ್ದಾರೆ. ಸುಂದರ, ಸರಳ ಹಳ್ಳಿ ಹುಡುಗಿಯ ಪಾತ್ರದಲ್ಲಿ ನಾಯಕಿ ಸಿಂಧು ಲೋಕನಾಥ್ ರವರು ಅಭಿನಯಿಸಿದ್ದಾರೆ. ಚಿತ್ರದಲ್ಲಿ ಮಂಡ್ಯ ಹಾಗೂ ತಮಿಳುನಾಡಿನ ಸಂಸ್ಕೃತಿಯನ್ನು ಚಿತ್ರಿಸಲಾಗಿದ್ದು, ಚಿತ್ರದ ಕಥೆ ಮಂಡ್ಯದ ಹಳ್ಳಿಯೊಂದರಲ್ಲಿ ಆರಂಭವಾಗಿ ತಮಿಳುನಾಡಿನ ಮತ್ತೊಂದು ಹಳ್ಳಿಯಲ್ಲಿ ಅಂತ್ಯ ಕಾಣುವ ಅಪರೂಪದ ಕಥೆ ಈ ಚಿತ್ರದಲ್ಲಿದೆ. ಹಾಸ್ಯಕ್ಕೆ ಕಡಿಮೆಯಿಲ್ಲದಂತೆ “ಶಿಳ್ಳೆ” ಎಂಬಾ ಚಿಕ್ಕ ಹುಡುಗನ ಹಾಸ್ಯ ಬರಿಸುವ ಪಾತ್ರ ಚಿತ್ರ ನೋಡುಗರನ್ನು ಸೆಳೆಯುವಂತಿದೆ. ಚಿತ್ರದಲ್ಲಿ ನಾಯಕ ಹಾಗೂ ನಾಯಕಿಗೆ ಎಷ್ಟು ಪ್ರಾಮುಖ್ಯತೆ ಇದೆಯೋ ಅಷ್ಟೇ ಪ್ರಾಮುಖ್ಯತೆಯನ್ನು ಆ ಚಿಕ್ಕ ಹುಡುಗನ ಪಾತ್ರಕ್ಕೆ ಕೊಟ್ಟಿರುವುದು ಅರಸು ಅಂತಾರೆ ಯವರ ಮತ್ತೊಂದು ವಿಶೇಷವಾಗಿದೆ. ಚಿತ್ರಕ್ಕೆ ಮತ್ತೊಂದು ಪ್ಲಸ್ ಪಾಯಿಂಟ್ ಕಂಡು



ಬರುವುದು ಅನೂಪ್ ಸೀಳಿನ್ ಅವರ ಸಂಗೀತ ಸಂಯೋಜನೆ. ಚಿತ್ರ ತೆರೆಕಾಣುವ ಮೊದಲೇ “ಒಪ್ಪೊಂಡ್ ಬಿಟ್ಟು ಕಣ್ಣಾ” ಹಾಡು ಹಿಟ್ ಆಗಿತ್ತು. 80-90 ರ ದಶಕದ ಹಾಡುಗಳನ್ನು ನೆನಪಿಸುವ ಒಂದು ಹಾಡು ಹಾಡಿನ ಚಿತ್ರೀಕರಣ ಅಂದಿನ ಕಾಲದ ಹಾಡುಗಳನ್ನು ನೆನಪಿಸುತ್ತದೆ. ಚಿತ್ರದ ಹಿನ್ನೆಲೆ ಸಂಗೀತ ಕಥೆಯು ಸನ್ನಿವೇಶಗಳನ್ನು ಮತ್ತಷ್ಟು ಪರಿಣಾಮಕಾರಿಯಾಗಿಸಿದೆ. ಒಟ್ಟಾರೆ “ಲವ್ ಇನ್ ಮಂಡ್ಯ” ಪ್ರೇಕ್ಷಕರಿಗೆ ಮೋಸ ಮಾಡದ ಚಿತ್ರವಾಗಿದೆ.

ತಿಮ್ಮೇಗೌಡ ಎಂ ಜಿ

ಬೌನ್ಸರ್ ಚಂಡಿನಲ್ಲಿ ಬಂದ ಜವರಾಯ್

ಜಾಗತೀಕ ಮಟ್ಟದ ಕ್ರೀಡೆಗಳಲ್ಲಿ ಪುಟ್ಟಾಲ್ ಮೊದಲ ಸ್ಥಾನವನ್ನು ಗಳಿಸಿದರೆ ನಂತರದ ಸ್ಥಾನವನ್ನು ತಂಬುವುದು ಕ್ರಿಕೆಟ್. ಅದಷ್ಟೋ ಕ್ರೀಡಾಪಟುಗಳು ಅಂತರಾಷ್ಟ್ರೀಯ ಮಟ್ಟದಲ್ಲಿ ತಮ್ಮನ್ನು ತಾವು ಗುರುತಿಸಿಕೊಳ್ಳಲು ತಾವು ಪಡುವಂತಹ ಬದುಕಿನ ಬವಣೆ ಆಗೋಚರ ಅದರಲ್ಲಿ ಕ್ರೀಡಾಪಟುವಿನ ಆಯ್ಕೆ, ಅವನ ಸಾಧನೆ, ಸ್ವದೇಶಿ ತಂಡಗಳೊಂದಿಗೆ ಆತನ ಸಾಧನೆ ಮತ್ತು ಕೆಲವೊಮ್ಮೆ ರಾಜಕೀಯ ಪ್ರಭಾವ ವನ್ನು ಒಳಗೊಂಡಿರುತ್ತದೆ. ಇಷ್ಟೆಲ್ಲಾ ಹಂತಗಳನ್ನು ಮೀರಿಬರುವುದು ಒಂದು ಸಾಹಸ. ಇಂಥಹ ಸಾಹಸದ ಕ್ರಿಕೆಟ್ ಯಾನದಲ್ಲಿ ಮುಂದೆ ಬಂದವರು, ಅಪಾರ. ಆದರೆ ಪ್ರಾಣವನ್ನೇ ಬಿಟ್ಟಂತಹ ಆಸ್ತ್ರೀಲಿಯಾ ಆಟಗಾರನಾದ ಫಿಲಿಪ್ ಹ್ಯೂಸ್ ಆಟಗಾರನ ಕಥೆ ನಿಜಕ್ಕೂ ದುರಂತ. ಆತ ಆಸ್ತ್ರೀಲಿಯಾದ ಉದಯೋನ್ಮುಖ ಹಾಗೂ ಮುಂದೊಂದು ದಿನ ಆತ ಕ್ರಿಕೆಟ್ ಎಂಬ ಬಾನಂಗಳದಲ್ಲಿ ದೈವ ನಕ್ಷತ್ರದಂತೆ ಪ್ರಜ್ವಲಿಸುತ್ತಾನೆ ಎಂಬ ಅಪಾರವಾದಂತಹ ಅಚಲವಾದ ನಂಬಿಕೆಯನ್ನು ಹೊಂದಿದ್ದ ರಾಷ್ಟ್ರೀಯ ಮತ್ತು ಅಂತರಾಷ್ಟ್ರೀಯ ಮಟ್ಟದಲ್ಲಿ ಕ್ರಿಕೆಟ್ ದಿಗ್ಗಜರುಗಳಿಂದ ಪ್ರಶಂಸೆಗೆ ಪಾತ್ರನಾಗಿದ್ದ ಹ್ಯೂಸ್ ಸ್ವದೇಶಿ ತಂಡಗಳ ನಡುವೆ ನಡೆಯುತ್ತಿದ್ದ ವೇಳೆ ಎದುರಾಳಿ ಬೌಲರ್ ಸೀನ್ ಅಬಾಟ್ ಎಸೆದಂತಹ ಬೌನ್ಸರ್ ಚಂಡು ತಲೆಗೆ ಹೊಡೆದು ಕೆಳಕ್ಕೆ ಉರುಳುತ್ತಿದ್ದಂತೆಯೇ ಸಮಸ್ತ ಕ್ರೀಡಾಪಟುಗಳು, ವೀಕ್ಷಕರು, ಅಭಿಮಾನಿಗಳು ಸ್ತಬ್ಧನಿರತರಾದರು.



ಅದರೂ ತುರ್ತು ಚಿಕಿತ್ಸೆಯನ್ನು ಉನ್ನತ ಮಟ್ಟದಲ್ಲಿ ನೀಡಿದರಾದರೂ ಕೋಟ್ಯಾಂತರ ಅಭಿಮಾನಿಗಳ ಪ್ರಾರ್ಥನೆ, ಮನವಿಗಳ ಫಲ ಸಿಗಲಿಲ್ಲ. ಎರಡು ದಿನಗಳ ನಂತರ ಹ್ಯೂಸ್ ಇಹಲೋಕ ತ್ಯಜಿಸಿದರು. ಕುಟುಂಬದವರು, ಅಭಿಮಾನಿಗಳು, ಕ್ರೀಡಾಪಟುಗಳ ಕಣ್ಣುಗಳಲ್ಲಿ ದುಃಖದ ಹೊಳೆ ಮಡುಗಟ್ಟಿತ್ತು ಕ್ರಿಕೆಟ್ ಎಂಬ ಬಾನಂಗಳದಲ್ಲಿ ನಕ್ಷತ್ರವೊಂದು ಕಳಚಿಬಿದ್ದಿತ್ತು ಈ ಘಟನೆ ಆಕಸ್ಮಿಕವಾಗಿತ್ತು.

ಬೌಲರ್ ಅಬಾಟ್‌ಗೆ ತನ್ನಿಂದ ಘೋರ ತಪ್ಪಾಗಿದೆ ಎಂಬ ಭಾವನೆ ಬಲವಾಗಿ ಬೇರೂರಿತ್ತು ಆದರೆ

ರಾಷ್ಟ್ರಮಟ್ಟಕ್ಕೆ ಆಯ್ಕೆ

ಮೈಸೂರು ಡಿ, 14: ಮೈಸೂರು ಜಿಲ್ಲಾ ಸಾರ್ವಜನಿಕ ಶಿಕ್ಷಣ ಇಲಾಖೆಯನ್ನು ಪ್ರತಿನಿಧಿಸಿ ರಾಜ್ಯ ಮಟ್ಟದ ಅಥ್ಲೆಟಿಕ್ಸ್‌ನಲ್ಲಿ ಪಾಲ್ಗೊಂಡಿದ್ದ ವಿದ್ಯಾರ್ಥಿಗಳು ವಿವಿಧ ಸ್ಪರ್ಧೆಗಳಲ್ಲಿ ವಿಜೇತರಾಗಿ ರಾಷ್ಟ್ರಮಟ್ಟಕ್ಕೆ ಆಯ್ಕೆಯಾಗಿದ್ದಾರೆ. 14 ವರ್ಷದೊಳಗಿನ ವಿಭಾಗದ ಉದ್ದಜಿಗಿತ ಸ್ಪರ್ಧೆಯಲ್ಲಿ ಶ್ರೀಕಂಠೇಶ್ವರ ಪ್ರೌಢಶಾಲೆಯ ತಬ್ರೇಜ್ ಪ್ರಥಮ ಸ್ಥಾನ, ವರಿಮಲ್ಲಪ್ಪ ಪ್ರೌಢಶಾಲೆಯ ಸಿಂಚನಾ ಗಣೇಶ್ ಪ್ರಥಮ ಸ್ಥಾನ. 100 ಮೀ, 200ಮೀ ಓಟದ ಸ್ಪರ್ಧೆಯಲ್ಲಿ ಶಾಲೆಯ ವರ್ಷ

ವಾಸ್ತವಿಕತೆ-ಆಕಸ್ಮಿಕವಾಗಿತ್ತು ಆತ ನಿರಪರಾಧಿ ಎಂಬ ಕಲ್ಪನೆ ಪ್ರಾಪಂಚಿಕವಾಗಿ ತಿಳಿದಿತ್ತು. ನಂತರ ಅಬಾಟ್‌ಗೆ ಸ್ವತಃ ಹ್ಯೂಸ್‌ನ ಸೋದರಿ, ಕುಟುಂಬವರ್ಗ, ಕ್ರೀಡಾಪಟುಗಳು ಆತನದ್ದು ಇದರಲ್ಲಿ ಕಿಂಚಿತ್ತು ತಪ್ಪಿಲ್ಲ ಎಂಬುದನ್ನು ಮನವರಿಕೆ ಮಾಡಿಕೊಟ್ಟರು.

ಇಂತಹ ಘಟನೆಗಳು ಕ್ರೀಡೆಯಲ್ಲಿ ಈ ಹಿಂದೆಯೂ ಹಲವು ಜರುಗಿವೆ ಹ್ಯೂಸ್ ಧರಿಸಿದಂತಹ ಶಿರಸ್ತ್ರಾಣ(ಹೆಲ್ಮೆಟ್) ಹಳೆಯದಾಗಿದ್ದು ಸುರಕ್ಷಿತವಾಗಿರಲಿಲ್ಲ. ಅಂತರಾಷ್ಟ್ರೀಯ ಕ್ರಿಕೆಟ್ ಮಂಡಳಿ, ಆಯಾ ದೇಶೀಯ ಕ್ರಿಕೆಟ್ ಮಂಡಳಿಗಳು ಕ್ರೀಡೆಯಲ್ಲಿ ನೀತಿ-ನಿಯಮಗಳನ್ನು ಜಾರಿಗೆ ತಂದಿವೆಯಾದರೂ ಕ್ರೀಡಾಪಟುಗಳ ಸುರಕ್ಷತೆಯ ದೃಷ್ಟಿಯಿಂದ ಇನ್ನೂ ಹಲವಾರು ನೀತಿ-ನಿಯಮಗಳನ್ನು ರೂಪಿಸುವುದು ಅಗತ್ಯವೆಂದು ಹೇಳಬಹುದು.

ಉಪ್ಪಾರ ಪ್ರಭುಕುಮಾರ್

17 ವರ್ಷದೊಳಗಿನ ವಿಭಾಗದ ಗುಂಡು ಎಸೆತ ಸ್ಪರ್ಧೆಯಲ್ಲಿ ಕಾವೇರಿ ಪ್ರೌಢಶಾಲೆಯ ಅಂಬಿಕಾ ಪ್ರಥಮ, ಜಾವೆಲಿನ್ ಎಸೆತದಲ್ಲಿ ನಜರ್ ಬಾದ್ ಪೀಪಲ್ಸ್ ಪಾರ್ಕ್ ಶಾಲೆಯ ನಗ್ಮಾ ದ್ವೀತಿಯ ಸ್ಥಾನ, ಗುಂಡು ಎಡೆತದಲ್ಲಿ ಗೀತಾ ಭಾರತಿ ಶಾಲೆಯ ಮೊಹಮ್ಮದ್ ಸಕ್ಲೇನ್ ಅಹಮ್ಮದ್ ಪ್ರಥಮ ಸ್ಥಾನ, ಸಿಎಫ್‌ಟಿಆರ್‌ಐ ಶಾಲೆಯ ಅನುಷ್ ದ್ವೀತಿಯ ಸ್ಥಾನ ಪಡೆದು ರಾಷ್ಟ್ರ ಮಟ್ಟಕ್ಕೆ ಆಯ್ಕೆಯಾಗಿದ್ದಾರೆ.

ಸುನೀಲ್ ಬಿ ಎನ್

ಪುಸ್ತಕ ವಿಮರ್ಶೆ

ಪುಸ್ತಕ : ಮೈಸೂರು ಡೈರಿ

ಲೇಖಕರು : ಬಿ.ಜಿ.ಎಲ್. ಸ್ವಾಮಿ



ಆಧುನಿಕ ಕನ್ನಡ ಸಾಹಿತ್ಯದ ನಿರ್ಮಾಪಕರಲ್ಲಿ ಬಹುಮುಖ್ಯರೆನಿಸಿದ ಡಿ.ವಿ.ಗುಂಡಪ್ಪನವರ ಮಗ, ಕೇಂದ್ರ ಸಾಹಿತ್ಯ ಅಕಾಡೆಮಿ ಪುರಸ್ಕೃತ ಕನ್ನಡ ಸೃಜನಶೀಲ ಬರಹಗಾರ ಡಾ|| ಬಿ.ಜಿ.ಎಲ್.ಸ್ವಾಮಿಯವರು ಮೈಸೂರು ಡೈರಿ ಕೃತಿಯ ಲೇಖಕರಾಗಿದ್ದು ಈ ಕೃತಿಯು 1994 ರಲ್ಲಿ “ಕಾವ್ಯಾಲಯ” ಮುದ್ರಣಾಲಯದಿಂದ ಪ್ರಕಟಿತವಾಗಿದೆ.

ಬಿ.ಜಿ.ಎಲ್.ಸ್ವಾಮಿರವರ ಈ ಕೃತಿಯೂ ವಾಸ್ತವಿಕತೆಯಲ್ಲಿರುವ ಹಲವು ಸಂಗತಿಗಳನ್ನು ಸರಳವಾದ ಬರವಣಿಗೆ ಶೈಲಿ ವಿಡಂಬನೆಗಳ ಮೂಲಕ ವರ್ಣಿಸಿದ್ದಾರೆ. ಈ ಕೃತಿಯೂ ಬಹುಭಾಗ ಮೈಸೂರು ವಿಶ್ವವಿದ್ಯಾನಿಲಯದ ಆವರಣಕ್ಕೆ ಸಂಬಂಧಿಸಿರುವುದರಿಂದ ಶಿಕ್ಷಣ ಕ್ಷೇತ್ರವನ್ನು ಹಾಗೂ ಶಿಕ್ಷಣ ಕ್ಷೇತ್ರದಲ್ಲಿ ನಡೆಯುವ ರಾಜಕೀಯ ಆಡಳಿತವನ್ನು ಕುರಿತು ಹಲವಾರು ಪ್ರಸಂಗಗಳನ್ನು ತಮ್ಮದೇ ಆದ ದೃಷ್ಟಿಕೋನದ ಬರವಣಿಗೆಯ ಮೂಲಕ ಓದುಗರಿಗೆ ತಲುಪಿಸುವಲ್ಲಿ ಯಶಸ್ವಿಯಾಗಿದ್ದಾರೆ. ಕೃತಿಯಲ್ಲಿ ಸ್ವಾಮಿಯವರು ಮೈಸೂರಿನ ಪ್ರಕೃತಿ ಸೌಂದರ್ಯದ ಚೆಲುವು, ಜನರ ಜೀವನ ಶೈಲಿಯನ್ನು ಕೂಡ ದಾಖಲಿಸಿದ್ದಾರೆ.

ಡಾ|| ಬಿ.ಜಿ.ಎಲ್.ಸ್ವಾಮಿಯವರ ಕ್ಷೇತ್ರ ವಿಜ್ಞಾನವಾದರು ಕೂಡ ಅವರು ಬರೆದ ಅನೇಕ ಪುಸ್ತಕಗಳಲ್ಲಿ ಬಳಸಿರುವ ಭಾಷೆ, ನಿರೂಪಣೆ ಶೈಲಿ, ಮತ್ತು ಚಿತ್ರಣಗಳೇ ಕಣ್ಣಿಂದ ಬರುವಂತೆ

ಮೂರನೇ ಪುಟದಿಂದ

ಕಾವೇರಿ ನೀರನ್ನು ಪಕ್ಕದ ತಮಿಳುನಾಡಿಗೆ ಹರಿಸುವ ಬದಲು ಇಂತಹ ಬಂಜರು ಭೂಮಿಗೆ ನೀರು ಹರಿಸುವ ಮೂಲಕ ನೆಲ-ಮನಗಳನ್ನು ಹಸಿರುಗೊಳಿಸುವಂತೆ ಹಾರ್ಮೋನಿಯಸ್‌ನಾಗಿ ಕಾರ್ಯವಾಗಬೇಕು. ಅಪರೂಪಕ್ಕೆ ಮಳೆ ಬಂದರೆ ಸಂತೋಷದ ಜೊತೆಗೆ ದುಃಖ. ಕಾರಣ ಒಳ ಚರಂಡಿ ವ್ಯವಸ್ಥೆ ಅಸ್ತವ್ಯಸ್ತವಾಗಿದ್ದು ರಸ್ತೆಯ ತುಂಬೆಲ್ಲ ನೀರು ತುಂಬಿರುತ್ತದೆ. ಇದರಿಂದ ಎಲ್ಲಿಲ್ಲದ ಕಾಯಿಲೆಗಳು ಬಂದು ಜನರನ್ನು ಕಾಡುತ್ತವೆ. ಈ ಎಲ್ಲಾ ಸಮಸ್ಯೆಗಳನ್ನು ನಿವಾರಿಸಲು ಅದಕ್ಕೆ ಪೂರಕವಾದ ದಾವಖಾನೆಗಳು ಅಗತ್ಯ ಹಾಗೂ ಅವರಿಗೆ ತಿಳುವಳಿಕೆ ನೀಡಲು

ತೋರಿಸುವ ವರ್ಣನಾತ್ಮಕ ಶೈಲಿಯ ಕಲೆಯಂತೆ ಸಾಹಿತ್ಯದ ರುಚಿಯಿಲ್ಲದವರಿಗೂ ಕೂಡ ಒಮ್ಮೆ ಈ ಕೃತಿಯನ್ನು ಓದಿದರೆ ಸಾಹಿತ್ಯದ ರುಚಿ ಮತ್ತು ಅನುಭವಗಳೆರಡನ್ನೂ ಪಡೆಯುವುದರಲ್ಲಿ ಸಂಶಯವಿಲ್ಲ. ಸ್ವಾಮಿಯವರು ಸಸ್ಯಕ್ಷೇತ್ರವನ್ನು ಬಲ್ಲವರಾದ್ದರಿಂದ ಪ್ರಕೃತಿಯು ಚೆಲುವನ್ನು ಸವಿಯುವುದರಲ್ಲಿ ಮಗ್ನರು ಹಾಗೂ ಮುಗ್ಧರು. ಆದ್ದರಿಂದ ಈ ಕೃತಿಯಲ್ಲಿ ಮಾನಸಗಂಗೋತ್ರಿಯ ಅಗಾಧ ಪ್ರಕೃತಿ ಸೌಂದರ್ಯದ ಚೆಲುವನ್ನು ಕಲಾತ್ಮಕವಾಗಿ ವರ್ಣಿಸಿದ್ದಾರೆ. ಹಾಗೂ ಅದನ್ನು ಸವಿಯಲು ಒಂದು ಮನಸ್ಸಿಗಿರಬೇಕಾದ ತಾಳ್ಮೆ ಮತ್ತು ಆಸ್ವಾದಿಸುವ ರೀತಿಯನ್ನು ಕೃತಿಯಲ್ಲಿ ಓದುಗರಿಗೆ ತಿಳಿಸಿದ್ದಾರೆ.

ಸ್ವಾಮಿಯವರ ಈ ಪ್ರಯತ್ನದಲ್ಲಿ ಹಾಸ್ಯವೂ ಕೂಡ ಅಡಗಿದೆ. ಆದರೆ ಆ ವಿಷಯದ ಬಗ್ಗೆ ವಿಚಾರ ಮಾಡ ತೊಡಗಿದರೆ ನಮ್ಮ ಶಿಕ್ಷಣ ಗತಿಯ ಬಗ್ಗೆ ನಾವೇ ನೆನಪು ಚಿಂತಿಸಬೇಕಾಗುತ್ತದೆ. ಈ ಎಲ್ಲಾ ವಿಷಯಗಳ ಬಗ್ಗೆ ಅರಿವಾಗಬೇಕಾದರೆ “ಮೈಸೂರು ಡೈರಿ ಕೃತಿಯನ್ನು ಓದಬೇಕು.

ತಿಮ್ಮೇಗೌಡ ಎಂ ಜಿ

ಶಿಕ್ಷಣ ಸಂಸ್ಥೆಗಳು ಮತ್ತು ಆಹಾರ, ವಸತಿಯಿಂದ ಮಾತ್ರ ಪ್ರಗತಿಯತ್ತ ಕೆಲೊಂಡಂಯ್ಯಬಹುದೆಂದಂ ಹೇಳಬಹುದು. ಅದಕ್ಕೆ ಪೂರಕವಾಗಿ ಸರ್ಕಾರಗಳ ಯೋಜನೆಗಳನ್ನು ತರುವುದರೊಂದಿಗೆ, ಅರ್ಥಿಕವಾಗಿ ಪೂರ್ಣ ಪ್ರಮಾಣದಲ್ಲಿ ಪ್ರಾಮಾಣಿಕವಾಗಿ ಬಳಸುವಂತಹ ಶುದ್ಧ ವ್ಯಕ್ತಿತ್ವದ ವ್ಯಕ್ತಿಗಳು ಆಡಳಿತಕ್ಕೆ ಬಂದರೆ ಮಾತ್ರ ರಾಷ್ಟ್ರಪಿತ ಮಹಾತ್ಮ ಗಾಂಧೀಜೀಯವರ ರಾಮರಾಜ್ಯದ ಪರಿಕಲ್ಪನೆಯನ್ನು ಕಾಣಲು ಸಾಧ್ಯವೆಂದು ಹೇಳಬಹುದು.

ಮಣಿಕಂಠ ಕೆ ಸಿ



ಸ್ವಚ್ಛತೆ ಎಂದರೆ ಕಸವನ್ನು ಒಂದು ಕಡೆ ಸೇರಿಸುವುದಲ್ಲ ಉತ್ಪತ್ತಿಯ ಪ್ರಮಾಣವನ್ನು ಕಡಿಮೆ ಮಾಡುವುದು **ಸುನೀಲ್ ಬಿ ಎನ್**